







# మదుపర్లకు భద్రత.. మార్కెట్‌కు ముప్పు!

ఈసారి ప్రవేశపెట్టిన బడ్జెట్ కొందరిని మెప్పించగా.. మరికొందరిని నిరాశపర్చింది. దీని ప్రభావం స్టాక్ మార్కెట్‌పై కూడా పడింది. 1999 తర్వాత మళ్లీ ఆదివారం నిర్వహించిన ‘ఫుల్ సెషన్’ నష్టాల్లో ముగిసింది. సెన్సెక్స్ సుమారు 1500 పాయింట్లు, నిఫ్టీ సుమారు 500 పాయింట్లు పడిపోయింది. అయితే ఈ బడ్జెట్లో స్టాక్ మార్కెట్ ట్రేడింగ్‌కు సంబంధించి ‘ఫ్యూచర్ అండ్ ఆప్షన్స్’ విభాగంలో తీసుకున్న నిర్ణయం ఇప్పుడు చర్చ నీయాంశంగా మారింది. ఇది మదుపర్లకు భద్రతగా కొందరు విశ్లేషిస్తుండగా.. మరికొందరు భవిష్యత్తులో ‘మార్కెట్‌కు ముప్పు తప్పదేమోనని ఆందోళన వ్యక్తం చేస్తున్నారు. తాజా బడ్జెట్‌లో కేంద్రం ‘డెరివేటివ్స్ మార్కెట్‌కు సంబంధించి పన్నులను భారీగా పెంచింది. స్పెక్యులేషన్‌ను తగ్గించే పేరుతో ఎన్‌టిటీ (సెక్యూరిటీ ట్రాన్సాక్షన్ ట్యాక్స్) రేట్లను సవరించింది. ఈక్విటీ ఫ్యూచర్స్ ట్రేడింగ్‌పై పన్నును 150 శాతం పెంచింది. మరీ ముఖ్యంగా రిటైల్ ట్రేడర్లు ఎక్కువగా ఆసక్తి చూపించే ఆప్షన్స్ ట్రేడింగ్‌లో.. ప్రీమియం విలువను 50 శాతం పెంచింది. ఫ్యూచర్స్ ఎక్చర్ సైజ్ చేసేటప్పుడు ఉన్న ఎస్టిమేట్‌ని 20 శాతం పెంచింది.ఈ పన్ను పెంపులను ‘సామాన్యుల రక్షణ కవచం’గా కొందరు అభివర్ణిస్తున్నారు.. గతంలో విదుదలైన నివేదికల ప్రకారం.. ఫ్యూచర్స్ అండ్ ఆప్షన్స్ విభాగంలో ట్రేడింగ్ చేస్తున్న వారిలో 90 శాతం మంది నష్టాల పాలవుతున్నారు. స్టాక్ మార్కెట్‌పై పరిజ్ఞానం లేని యువత, వేతన జీవులు.. త్వరగా సంపన్నులవ్వాలనే ఆశతో ఇందులో దిగి ఉన్నది పోగొట్టుకుంటున్నారు. పన్నులు పెంచడం ద్వారా వీరి ప్రవేశాన్ని కఠినతరం చేసినట్లవుతుంది. మరోవైపు స్టాక్ మార్కెట్ అనేది సంపద సృష్టికి వేదిక.. కానీ క్షణాల్లో లాభ నష్టాలను తేల్చే జూదశాలగా కొందరు మార్చేశారు. అధిక పన్నుల వల్ల స్పెక్యులేషన్ ఆధారంగా జరిగే ట్రేడింగ్ తగ్గి.. పెట్టే పెట్టుబడులు స్థిరమైన ఈక్విటీలు, మ్యూచువల్ ఫండ్ల వైపు మళ్లే అవకాశముంది. చిన్న మొత్తాలతో పెద్ద రిస్క్ తీసుకునే ధోరణిని తగ్గించి.. ప్రజల్లో పొదుపు, సురక్షితమైన పెట్టుబడి అలవాట్లను ప్రోత్సహించడానికి ఈ పన్ను పెంపు దోహదపడుతుందనే అభి ప్రాయాలు వ్యక్తమవుతున్నాయి.ఈ పన్ను పెంపు వల్ల మార్కెట్‌పై ప్రతికూల ప్రభావం పడే అవకాశాలు ఎక్కువగా ఉన్నాయనే ఆందోళనలు సైతం వ్యక్తమవుతున్నాయి. మార్కెట్ నజావుగా సాగాలంటే కొనుగోలు, అమ్మకం దారుల రద్దీ (లిక్విడిటీ/వాల్యూమ్) ఉండాలి. పన్ను భారం వల్ల ట్రేడర్లు మార్కెట్ నుంచి తప్పుకుంటే ట్రేడింగ్ పరిణామం భారీగా పడిపోతుంది. దీని వల్ల పెద్ద ఇన్వెస్టర్లు తమ పేర్లను అమ్ముకోవాలన్నా, కొనాలన్నా ఇబ్బంది అవు తుంది. ఇది మార్కెట్ పతనానికి దారితీయొచ్చుననే ఆందోళన సైతం ఉన్నది. మ్యూచువల్ ఫండ్స్, బీమా సంస్థలు తమ నష్టాల ను తగ్గించుకోవడానికి ఎఫ్ అండ్ ఓ మార్కెట్‌ను వాడుకుంటాయి. ఇప్పుడు పన్నుల పెంపుతో ఇది ఖరీదైన వ్యవహారంగా మారుతుంది. పరోక్షంగా ఈ భారం మళ్లీ సామాన్య మదుపర్లపైనే పడుతుంది. చట్టబద్ధమైన పన్నులు భరించలేక ట్రేడర్లు ప్రభుత్వ నియంత్రణ లేని ‘డబ్బా ట్రేడింగ్’ లేదా విదేశీ యాప్స్ ద్వారా జరిగే ఫారెక్స్, క్రిప్టో ట్రేడింగ్ వైపు మళ్లే ప్రమాదముంది. అంతేకాకుండా స్టాక్ బ్రోకింగ్ సంస్థలు, ట్రేడింగ్ పై ఆధారపడి జీవిస్తున్న ప్రాఫెషనల్ ట్రేడర్ల ఆదాయంపై ఇది కోలుకోలేని దెబ్బచేస్తుంది. ఫిన్ టెక్ రంగంలో ఉద్యోగాల కోతకు సైతం దారితీయొచ్చు. సామాన్యులను ఆర్థిక నష్టాల నుంచి కాపాడాలనే ప్రభుత్వ ఉద్దేశ్యం మంచిదే అయినా.. దాని కోసం ఎంచు కున్న మార్గం మార్కెట్ సమతుల్యను దెబ్బతీయొద్దు. ప్రభుత్వం మార్కెట్ పరిస్థితులను నిశితంగా గమనిస్తూ.. అవసరమైతే భవిష్యత్తులో దిద్దుబాటు చర్యలు చేపడితే బాగుంటుంది.

## వైసీపీ పట్ల అప్రమత్తంగా ఉండండి

**- మొదటి పేజి తరువాయి**

అసెంబ్లీ వాయిదా పడిన అనంతరం కమిటీ హోలులో చంద్రబాబు అధ్యక్షతన నిర్వహించిన ఎన్టీయే శాసనసభావక్త సమావేశంలో పవన్ కల్యాణ్ మాట్లాడుతూ, వైసీపీ కుట్రల పట్ల కూటమిలోని టీడీపీ, జనసేన, బీజేపీ పార్టీలు అప్రమత్తంగా ఉండాలని సూచించారు. వైసీపీ హిందూమతాన్ని రాజకీయంగా ఉపయోగించుకోవాలని చూస్తోందని ఆరోపించారు. దక్షిణ భారతదేశంలో ప్రతి ఒక్కరూ హిందూమతాన్ని గౌరవిస్తారని అన్నారు. మన ప్రభుత్వంపై జగన్, ఆయన పార్టీ చేసే కుట్రలను గుర్తించాలని అన్నారు. అనంతరం, పర్యావుల కేశవ్ మాట్లాడుతూ, సభలో ఎంతసేపు మాట్లాడామనే దానికంటే అవసరమైన విషయం ఎంత మాట్లాడామనేది ముఖ్యమని అన్నారు. దాచోన్‌లో ముఖ్యమంత్రి, తాను ప్రతి సంస్థపై ముందస్తుగా కసరత్తు చేసినట్లు చెప్పారు. అందుకే తమను కలిసిన ప్రతి సంస్థకు ముఖ్యమంత్రి క్షుప్రంగా ఏడు నిమిషాల్లోనే విషయం చెప్పి ముగించేవారని గుర్తు చేసుకున్నారు. అందుకే తక్కువ సమయంలో ఎక్కువమంది పారిశ్రామికవేత్తలను ముఖ్యమంత్రి కలవగలిగారని అన్నారు. శాసనసభలో కూడా సభ్యులు ఆయనను స్పూర్తిగా తీసుకోవాలని సూచించారు.జగన్ పలకరింపు అనంతరం మీడియాతో దువ్వాడ మాట్లాడుతూ... త్వరలోనే జగన్ ను కలుస్తానని, వైసీపీలో అవకాశం ఇవ్వకుంటే, సొంతంగా పోటీ చేసి తన బలం చూపిస్తానని అన్నారు. శాసనమండలిలో తన వ్యక్తిగత అజెండాతో ముందుకు వెళతానని, ప్రజా సమన్వయ సప్రచిన్‌సానని చెప్పారు. తిరుమల లద్దూ వ్యవహారంలో భక్తుల వైపు మాట్లాడతానని అన్నారు.

# మరో 15 ఏళ్లు మనం ఇలాగే బలంగా నిలబడాలి

**- మొదటి పేజి తరువాయి**

క్రమంలో పూర్తిచేస్తామని హామీ ఇచ్చారు.

**విశాఖ స్టీల్ ప్లాంట్ కోసం కేంద్రం తన పాలసీనే మార్చుకుంది**

కేంద్ర ప్రభుత్వం అందిస్తున్న సహకారం వల్లే రాష్ట్రం వేగంగా కోలుకుంటోందని చంద్రబాబు వివరించారు. “వెంటిలేటర్స్ పై ఉన్న రాష్ట్రాన్ని గాడిన పెట్టామంటే దానికి కేంద్రం చేయూతే కారణం. అమరావతి, పోలవరం ప్రాజెక్టులకు కేంద్రం నిధులు ఇవ్వకపోయి ఉంటే అవి ముందుకు కదిలేవి కావు. 2027 జూన్ నాటికి పోలవరం పూర్తి చేసి జాతికి అంకితం ఇస్తున్నామంటే అది కేంద్రం సాయంతోనే. విశాఖ స్టీల్ ప్లాంటును నిలబెట్టేందుకు కేంద్రం తన

## సున్నిత రంగాలపై ఎప్పుడూ స్పష్టమైన వైఖరితో ఉన్నామని వెల్లడి

వాణిజ్య ఒప్పందాలలో, సున్నిత రంగాలపై భారతదేశం ఎల్లప్పుడూ స్పష్టమైన వైఖరితో చర్యలు జరిపిందని, అమెరికాతో వాణిజ్య ఒప్పందం విషయంలోనూ వ్యవసాయం సహా కీలక రంగాల ప్రయోజనాలను కాపాడేలా ముందుకు వెళ్తామని భారత వాణిజ్య శాఖ కార్యదర్శి రాజేష్ అగర్వాల్ వెల్లడించారు. అమెరికాతో వాణిజ్య ఒప్పందంపై ప్రతిపక్ష పార్టీలు విమర్శలు చేస్తున్న నేపథ్యంలో ఆయన కీలక వ్యాఖ్యలు చేశారు.దేశానికి అత్యంత కీలకమైన రంగాలను దృష్టిలో ఉంచుకుని స్పష్టమైన వైఖరితోనే వాణిజ్య చర్యలు జరిపినట్లు తెలిపారు. అన్ని ఒప్పందాల విషయంలో ఇలా స్పష్టమైన వైఖరితోనే ఉన్నామని అన్నారు. మన రైతులు, మత్స్యకారులు, పాడివరిశ్రమ సహా

## ఏపీ అసెంబ్లీ సమావేశాలు ప్రారంభం.. 11 నిమిషాల్లోనే వెళ్లిపోయిన జగన్

ఏపీ అసెంబ్లీ సమావేశాలు ప్రారంభమయ్యాయి. ఉభయ సభలను ఉద్దేశించి గవర్నర్ అబ్దుల్ నజీర్ ప్రసంగిస్తున్నారు. మరోపక్క శాసనసభకు వైసీపీ ఎమ్మెల్యేలు, ఎమ్మెల్సీలతో కలిసి జగన్ చేరుకున్నారు. ‘ప్రతిపక్ష హోదా ఇవ్వాలి’ అనే ప్లకార్డులను, బ్యానర్లను చట్టుకుని వీరు అసెంబ్లీకి చేరుకున్నారు. వైసీపీ సభ్యులంతా కూటమి ప్రభుత్వానికి వ్యతిరేకంగా నినాదాలు చేసుకుంటూ వచ్చారు. గేట్ నెంబర్ 4 నుంచి ప్రభుత్వానికి వ్యతిరేకంగా నినాదాలు చేసుకుంటూ వీరు సభలోకి వెళ్లారు. గవర్నర్ ప్రసంగిస్తున్న సమయంలో ఆయన ప్రసంగానికి పదేపదే అటంకం కలిగిస్తూ వైసీపీ సభ్యులు నినాదాలు చేశారు.

## గవర్నర్‌తో పచ్చి అబద్ధాలు చెప్పించారు

రాష్ట్ర బడ్జెట్‌ సమావేశాల ప్రారంభం సందర్భంగా గవర్నర్ చేసిన ప్రసంగం పూర్తిగా టొల్లగా, అవాస్తవాలు, కల్పితాలతో నిండి ఉందని ఏపీ కాంగ్రెస్ అధ్యక్షురాలు వైఎస్ షర్మిల తీవ్రస్థాయిలో విమర్శించారు. ఎన్నికల మ్యానిఫెస్టోకు కొన్ని మెరుగులు దిద్ది చదివినట్లుగా ఉందని, రాష్ట్ర అభివృద్ధిపై కూటమి ప్రభుత్వానికి లాంఛనీ దశ, దశ లేదని ఆమె ఎద్దేవా చేశారు. 19 నెలల పాలన వైఫల్యాలను కప్పిపుచ్చుకునేందుకే గవర్నర్‌తో పచ్చి అబద్ధాలు చెప్పించారని ఆరోపించారు. కూటమి ప్రభుత్వానికి పాలనపై విజన్ గానీ, విజ్ఞత గానీ లేవని, సుపరిపాలన, సమతూకం ముచ్చతైనా కనిపించడం లేదని దుయ్యబట్టారు. సూపర్ సిక్స్ హామీలు సూపర్ ఫ్లాన్ అయ్యాయని షర్మిల విమర్శించారు. రూ. 33 వేల కోట్లతో వాటిని అమలు చేస్తున్నామని చెప్పడం పూర్తిగా బూటకమని అన్నారు. నిరుద్యోగులకు నెలకు రూ. 3 వేలు ఇస్తామన్న నిరుద్యోగ భృతి హామీ అద్రస్ లేకుండా పోయిందని, తల్లికి వందనం కింద 20 లక్షల మంది విద్యార్థులను, అన్నదాత సుబీధన కింద 40 లక్షల మంది రైతులను మోసం చేశారని ఆరోపించారు. మోగా డీఎస్సీని దుగా డీఎస్సీగా మార్చారని, గౌడ క్యాలెండర్ల మారుతున్నా జాబ్ క్యాలెండర్ మాత్రం రావడం లేదని విమర్శించారు. కోటి మంది మహిళలకు నెలకు రూ. 1500 ఇప్పి ఆడబిడ్డ పథకానికి దిక్కులేదని, కానీ 5 లక్షల మంది మహిళలను పారిశ్రామికవేత్తలుగా మారుస్తున్నామని చెప్పడం హాస్యాస్పదంగా

## మహారాష్ట్రలో దేశంలోనే మొట్టమొదటి మ్యూజికల్ రోడ్డు..

ముంబై కోస్టల్ రోడ్ (ఎన్‌ఐఆర్‌) లోని కొంత భాగం దేశీయ మొట్టమొదటి నంగీత రహదారిగా (మ్యూజికల్ రోడ్డు) మారింది. హంగేరియన్ టెక్నాలజీ సహకారంతో కోస్టల్ రోడ్డులోని నారిమన్ ప్రాంతం నుంచి వర్ధి వైపు వెళ్లే క్యారేజీవేపై 700 మీటర్ల మేర పలు సంగీత స్ట్రీమ్‌లను ఏర్పాటు చేశారు. దీంతో ఈ రోడ్డుపై ప్రయాణింే వాహనదారులకు స్వేచ్ఛాగా మిలియన్‌రీ సినీమాలోని ‘జయహో’ పాటను వినిపించనుంది. ఈ పాటను దేశానికి అంకితం చేయడానికి, ప్రజల్లో దేశభక్తి భావాన్ని పెంపొందించడానికి ఈ విధంగా డిజైన్ చేసినట్లు సంబంధిత అధికారులు తెలిపారు. ఈ మ్యూజికల్ రోడ్డు ఈ

తప్పకుండా హాజరవుతున్నారు. ఈ క్రమంలో, ఈరోజు అసెంబ్లీని వాతావే చేసి జగన్ వెళ్లిపోతున్న సమయంలో ఆయనకు దువ్వాడ ఎదురయ్యారు. జగన్ పలకరింపు అనంతరం మీడియాతో దువ్వాడ మాట్లాడుతూ... త్వరలోనే జగన్ ను కలుస్తానని, వైసీపీలో అవకాశం ఇవ్వకుంటే, సొంతంగా పోటీ చేసి తన బలం చూపిస్తానని అన్నారు. శాసనమండలిలో తన వ్యక్తిగత అజెండాతో ముందుకు వెళతానని, ప్రజా సమన్వయ సప్రచిన్‌సానని చెప్పారు. తిరుమల లద్దూ వ్యవహారంలో భక్తుల వైపు మాట్లాడతానని అన్నారు.

పాలసీనే మార్చుకుంది. ఫలితంగా, మొదటిసారిగా స్టీల్ ప్లాంట్ ఒక్క నెలలో రూ.54 కోట్ల లాభాలు సాధించింది. సూపర్ సిక్స్‌తో సహా అన్ని పథకాలు అమలు చేస్తున్నామంటే దాని వెనుక కేంద్రం అంద ఉంది. ఈ ప్రభుత్వ కార్యక్రమాలను ప్రతి ఎమ్మెల్యే ఓన్ చేసుకోవాలి“ అని ఆయన విలుపునిచ్చారు. గత వైసీపీ ప్రభుత్వ హయాంలో కూటమి నేతలు ఎదుర్కొన్న అణచివేతను చంద్రబాబు గుర్తుచేశారు. పవన్ కల్యాణ్‌ను విశాఖలో హోటల్ గదికే పరిమితం చేయడం, తన అరెస్టు సమయంలో ఆయనకు అడుగుదుగునా అడ్డంకులు సృష్టించడం వంటి ఘటనలను ప్రస్తావించారు. అలాంటి ఎన్నో సవాళ్లను ఎదుర్కొని ఐక్యంగా నిలబడి గెలిచామని, ఈ స్ఫూర్తిని ఎప్పుడీకీ మరువకూడదని పాతవు

పలికారు. **కూటమి ధర్మానికి కట్టుబడి ఉందాం: పవన్ కల్యాణ్**

ముఖ్యమంత్రి అభిప్రాయంతో డిప్యూటీ సీఎం, జనసేన అధినేత పవన్ కల్యాణ్ పూర్తిగా ఏకీభవించారు. గత 20 నెలలుగా ఐక్యంగా పనిచేసి, వైసీపీ ఐదేళ్ల విధ్వంసం నుంచి రాష్ట్రాన్ని గట్టిబెడిన ప్రగతి బాట పట్టిస్తున్నామని అన్నారు. “రాష్ట్రాభివృద్ధి కోసం మరో 15 ఏటా కూటమి కలిసి ఉంటుంది. ఐక్యంగా ముందుకు వెళ్తుంది. ఎన్నికల్లో ఏ స్ఫూర్తితో పనిచేశామో, అదే స్ఫూర్తి భవిష్యత్తులోనూ అవసరం. పార్టీల మధ్య ఏవైనా భిన్నాభిప్రాయాలు ఉంటే, వాటిని అంతర్గతంగా కూర్చుని పరిష్కరించుకోవాలి. ప్రతి ఒక్కరూ కూటమి ధర్మానికి కట్టుబడి పనిచేయాలి“ అని పవన్ కల్యాణ్ స్పష్టం చేశారు.

### ఇకపై స్వూళ్లలో వందేమాతరం తప్పనిసరి..

**- మొదటి పేజి తరువాయి**

‘జనగణమన’ వంటి జాతీయ గీతాల కంటే ముందు దీనిని కచ్చితంగా ఆలపించాలని ఈ నిబంధనలలో పేర్కొంది. వందేమాతర గీతం ఆలపించినప్పుడు అందరూ నిలబడాలని పేర్కొంది.అన్ని పురస్కారాలు ఇచ్చే సమయంలో, రాష్ట్రపతి హాజరయితే అన్ని కార్యక్రమాల్లో వందేమాతరం ఆలపించాలని ఈ నిబంధనల్లో పేర్కొంది. జాతీయ గీతం, గేయం పాడుతుండగా అంతరాయం కలిగించిన వారిపై చట్టపరమైన చర్యలు తీసుకోనున్నట్లు తెలిపింది. తాజాగా విడుదల చేసిన నిబంధనల కింద బాధ్యులకు గరిష్ఠంగా మూడేళ్లు జైలు శిక్ష విధించనున్నట్లు స్పష్టం చేసింది. సినిమా హాల్స్ వంటి ప్రదేశాల్లో కూడా దీనిని తప్పనిసరి చేసింది. ఈ సందర్భాల్లో నిలబడటాన్ని తప్పనిసరి చేయలేదు. కేంద్ర ప్రభుత్వం ‘వందేమాతరం’ 150వ వార్షికోత్సవాలను నిర్వహిస్తోంది. ఈ క్రమంలో ఈ కొత్త నిబంధనలను విడుదల చేసింది. 1937లో తొలిగించిన నాలుగు చరణాలతో కలిపి మొత్తం ఆరు చరణాలను పాడాలని కేంద్రం వెల్లడించింది. స్వాతంత్ర్య పోరాట సమయంలో ముస్లిం లీగ్ అభ్యంతరాల వేరకు నాలుగు చరణాలను తొలగించిన కాంగ్రెస్, రెండు చరణాలను స్వీకరించింది. స్వాతంత్ర్యానంతరం నెహ్రూ ప్రభుత్వం రెండు చరణాలతోనే ‘వందేమాతరం’ను జాతీయ గేయంగా ప్రకటించింది.

### భారత్‌ను అమెరికాకు అమ్మేశారు

**- మొదటి పేజి తరువాయి**

చేసుకుని విమర్శలు గుప్పించారు. విదేశీ క్లౌడ్ సర్వీస్ ప్రొవైడర్లకు పన్ను రాయితీలు ఇవ్వడంపై రాహుల్ తీవ్ర అభ్యంతరం వ్యక్తం చేశారు. “ఆర్థిక మంత్రి నవ్వుతున్నారు, ఆమెకు నవ్వుడం అంటే చాలా ఇష్టం. పెద్ద టెక్ కంపెనీలకు 20 ఏళ్ల పాటు పన్ను మినహాయింపు ఇచ్చారు. మన డేటాతో మీరు చేసినదేమిటి?” అని ప్రభుత్వాన్ని నిలదీశారు.ఈ వాణిజ్య ఒప్పందం కింద టారిఫ్‌లలో చేసిన మార్పులు ఏకపక్షంగా అమెరికాకు మేలు చేసేలా ఉన్నాయని రాహుల్ ఆరోపించారు. “మొదట్లో మనపై నగలు టారిఫ్ 3 శాతం ఉండేది, ఇప్పుడు అది 18 శాతానికి పెరిగింది. అంటే ఆరు రెట్లు ఎక్కువ. అమెరికా నుంచి దిగుమతులు 46 బిలియన్ డాలర్ల నుంచి 146 బిలియన్ డాలర్లకు పెరుగుతాయి. కానీ మనకు వాళ్లు ఎలాంటి హామీ ఇవ్వలేదు. మనం మాత్రం వారికి కట్టుబడి ఉండాలి. వాళ్లపై మన టారిఫ్ 16 శాతం నుంచి సున్నాకి తగ్గింది, మనపై మాత్రం వాళ్ల టారిఫ్ 3 నుంచి 18 శాతానికి పెరిగింది“ అని ఆయన గణాంకాలతో వివరించారు. ఈ ఒప్పందం వల్ల దేశంలోని టెక్నెట్రోల పరిశ్రమ పూర్తిగా నాశనమవుతుందని రాహుల్ ఆందోళన వ్యక్తం చేశారు. “అమెరికా బంగ్లాదేశ్ పై సుంకాన్ని సున్నా శాతానికి తగ్గించింది, కానీ భారత్‌పై 18 శాతం విధిస్తోంది. మన టెక్నెట్రోల పరిశ్రమదారులు ఏం చేయాలి? వాళ్ల పోటీదారు బంగ్లాదేశ్. వాళ్లు అమెరికా కాటన్‌ను దిగుమతి చేసుకుంటే సున్నా ద్యూటీ. దీంతో మన టెక్నెట్రోల పరిశ్రమ పూర్తిగా నాశనమైపోతుంది“ అని అన్నారు.అంతేకాకుండా, ఈ ఒప్పందం దేశ ఇంధన స్వాతంత్ర్యాన్ని దెబ్బతీస్తుందని రాహుల్ ఆరోపించారు. “ఇకపై మనం ఏ దేశం నుంచి చమురు కొనాలో అమెరికా నిర్ణయిస్తుంది, మన ప్రధానమంత్రి కాదు. వాళ్లు మనల్ని పర్యవేక్షిస్తారు. అమెరికాకు నచ్చని దేశం నుంచి భారత్ చమురు కొంటే, మనపై టారిఫ్‌లతో శిక్ష విధిస్తారు“ అని విమర్శించారు. రైతుల ప్రయోజనాలను కూడా ప్రభుత్వం కాలరాస్తోందని, “పేద రైతులను అణచివేయడానికి తలుపులు తెరిచారు“ అని ఆయన ఆవేదన వ్యక్తం చేశారు.విమర్శల తీవ్రతను పెంచుతూ, “మీరు భారతదేశాన్ని అమ్మేశారని నేను చెబుతున్నాను. దేశాన్ని అమ్మడానికి మీకు సిగ్గుగా లేదా? మన తల్లి భారత్ మాతను అమ్మేశారు“ అని రాహుల్ గాంధీ తీవ్ర వ్యాఖ్యలు చేశారు. ప్రధానమంత్రి ఓ.బ్రిడీతోనే ఈ ఒప్పందానికి అంగీకరించారని ఆయన ఆరోపించారు. రాహుల్ వ్యాఖ్యలు లోక్‌సభలో తీవ్ర దుమారం రేపాయి.

## అసెంబ్లీ బడ్జెట్ సమావేశాలు: ఏపీ గవర్నర్ ప్రసంగం...

**- మొదటి పేజి తరువాయి**

ప్రభుత్వానికి అప్పగించారని గవర్నర్ గుర్తుచేశారు. “గత కొన్నేళ్ల ఆర్థిక ఒత్తిడి తీవ్ర అనవతుల్యతలను సృష్టించింది. అనేక రంగాల్లో గణనీయమైన అప్పులు పేరుకుపోయాయి. అయినా, ఆర్థిక వ్యవస్థను స్థిరీకరించడానికి, రుణ వ్యయాలను తగ్గించడానికి, విశ్వసనీయతను తిరిగి సంపాదించడానికి ప్రభుత్వం గట్టి చర్యలు తీసుకుంది. స్వార్థాగ్ర దార్శనికతతో ముందుకు సాగుతున్నాం“ అని ఆయన వివరించారు.ప్రభుత్వ ప్రయత్నాల ఫలితంగా రాష్ట్ర ఆర్థిక పనితీరు మెరుగుపడిందని గవర్నర్ తెలిపారు. “2025-26 మొదటి ముందస్తు అంచనాల ప్రకారం, అల్పప్రదేశ్ స్థూల రాష్ట్ర దేశీయోత్పత్తి (+శాతా) గత ఏడాది రూ.15.91 లక్షల కోట్ల నుంచి రూ.17.62 లక్షల కోట్లకు పెరిగింది. ఇది 10.75 శాతం నామమాత్రపు వృద్ధి లేటను సూచిస్తోంది. రాష్ట్ర తలసరి ఆదాయం గతేడాది రూ.2.66 లక్షల నుంచి రూ.2.95 లక్షలకు పెరిగింది. వ్యవసాయ రంగంలో 7.83 శాతం, పరిశ్రమల రంగంలో 9.53 శాతం, సేవల రంగంలో 12.94 శాతం వృద్ధి సాధించాం“ అని ఆయన గణాంకాలతో సహా వివరించారు.గత ప్రభుత్వ హయాంలో జరిగిన దుష్పరిపాలనపై ప్రజలకు వాస్తవాలు తెలియజేసేందుకు ఏడు శ్వేతపత్రాలను విడుదల చేసినట్లు గవర్నర్ తన ప్రసంగంలో పేర్కొన్నారు. ప్రజాభియం దుర్నియోమాగం, పోలవరం ప్రాజెక్టును పట్టాలు తప్పించడం, విద్యుత్ రంగం విధ్వంసం, సహజ వనరుల దుర్నియోగాం, అవినీతిపరులమైన ఎన్రెజీ విధానాల, శాంతిభద్రతల క్షీణితతో పాటు భవిష్యత్ రాజధాని అమరావతిని నాశనం చేసే లక్ష్యంతో చేసిన మూడు రాజధానుల ప్రతిపాదన వంటి అంశాలను ఈ శ్వేతపత్రాల ద్వారా ప్రజల ముందు ఉంచామన్నారు.అధికారంలోకి వచ్చిన వెంటనే ‘సూపర్ సిక్స్’ హామీలను నెరవేర్చడంపై దృష్టి సారించామని, క్రమంగా పాలనను పునరుద్ధిచడం నుంచి ఉన్నత స్థాయికి తీసుకెళ్తామని గవర్నర్ తెలిపారు. 2047 నాటికి సమావేశం చేయాలనే అనే జాతీయ ఆకాంక్షలకు అనుగుణంగా, రాష్ట్రాన్ని ‘సంపన్న, ఆరోగ్యకరమైన, సంతోషకరమైనదిగా తీర్చిదిద్దడమే లక్ష్యమని స్పష్టం చేశారు. ఈ పరివర్తన యుక్తంలో ప్రతి పౌరుడూ భాగస్వామి కావాలని ఆయన విలుపునిచ్చారు. మన బలం ఏదేనో విశ్వాసంతో, ఐక్య అవ్వడంతో ఏపీ ముందుకు సాగుతోందని, ప్రతి పౌరుడూ గౌరవంగా, అవకాశాలతో జీవించే భవిష్యత్తుకు ప్రభుత్వం కట్టుబడి ఉందని గవర్నర్ తన ప్రసంగాన్ని ముగించారు.





చివుకుల ను పరామర్శించిన కూటమి నాయకులు

పెన్ పవర్ బ్యూరో బాపట్ల ఫిబ్రవరి 11:

డయేరియా లక్షణాలతో బాపట్ల ఏరియా హాస్పిటల్ లో చికిత్స పొందుతున్న రాష్ట్ర బ్రాహ్మణ కార్పొరేషన్ డైరెక్టర్ మరియు టిడిపి పట్టణ నాయకులు చివుకుల దుర్గాప్రసాద్ శాస్త్రిని హాస్పిటల్లో పరామర్శిస్తున్న బాపట్ల జిల్లా తెలుగుదేశం పార్టీ ఉపాధ్యక్షులు అల్లం గోవిన్దస్వమి మరియు తెలుగుదేశం పార్టీ సీనియర్ నాయకులు జిల్లా శ్రీనివాసరావు, ఆంధ్రప్రదేశ్ రాష్ట్ర ఔస్ కార్పొరేషన్ డైరెక్టర్ చాప సోమయ్య,కుమార్ మెడికల్స్ కుమార్ ఈ సందర్భంగా వారు మాట్లాడుతూ దుర్గాప్రసాద్ శాస్త్రి త్వరగా కోలుకోవాలని ఆ

భగవంతుని మనసారా కోరుకుంటు యోగక్షేమాలు అడిగి తెలుసుకున్నారు.

## రోటరీ క్లబ్ ఆఫ్ బాపట్ల వారి ఆధ్వర్యంలో విద్యార్థునలకు స్లో సైక్లింగ్ పోటీలు:

పెన్ పవర్ బ్యూరో బాపట్ల ఫిబ్రవరి 11:

ఈ సందర్భంగా రోటరీ అధ్యక్షుడు వేజుండ్ల శ్రీనివాసరావు మాట్లాడుతూయవజన వారోత్సవాలలో భాగంగా రెండవ రోజు రోటరీ మండపం నందు వివిధ స్కూల్స్ విద్యార్థునలకు స్లో సైక్లింగ్ పోటీలు నిర్వహించడం జరిగింది. సీనియర్లు స్లో సైక్లింగ్ పోటీలలో ఫస్ట్ ప్రైజ్ పి. గీతిక లిటిల్ ఏంజెల్స్ హైస్కూల్ సెకండ్ ప్రైజ్ పి.వాణి బాపట్ల పబ్లిక్ హైస్కూల్ థర్డ్ ప్రైజ్ జి.లాస్సు శ్రీ లిటిల్ ఏంజెల్స్ హైస్కూల్ జూనియర్స్ పోటీలలో స్లో సైక్లింగ్ లో ఫస్ట్ ప్రైజ్ అద్వైత అక్షర విద్యా భవన్ సెకండ్ ప్రైజ్ అక్షర లిటిల్ ఏంజెల్స్ హైస్కూల్ థర్డ్ ప్రైజ్ యు. కార్తిక లిటిల్ ఏంజెల్స్ పబ్లిక్ స్కూల్ వారు గెలుపొందడం జరిగింది. ఈ కార్యక్రమంలో రోటరీ క్లబ్ ఆఫ్ బాపట్ల కార్యదర్శి కొత్త ఆంజనేయ వరప్రసాద్, కోశాధికారి కొత్త సుబ్బారావు, యువజన వారోత్సవాలు చైర్మన్ ఎస్ రమేష్ బాబు, ఇ. హరిబాబు, సీనియర్లు బురై రామసుబ్బారావు, కొల్లా శ్రీనివాసరావు, విద్యార్థినులు తదితరులు పాల్గొన్నారు



## నక్కా నాగేశ్వరరావు కుటుంబాన్ని పరామర్శించిన జిల్లా కలెక్టర్ డాక్టర్ వినోద్ కుమార్:

పెన్ పవర్ బ్యూరో బాపట్ల ఫిబ్రవరి 11:

రాజ్చెరువు సమీపంలో గుడిసెలు వేసుకుని జీవనం సాగిస్తున్న ఎస్టీ యానాది కుటుంబాల నివాస ప్రాంతాలను బుధవారం ఆయన పరిశీలించారు. నాగేశ్వరరావు మృతితో రోదిస్తున్న ఆ కుటుంబాన్ని ఓదార్చారు. ఆ కుటుంబంతో కొంత సమయం గడిపారు. వారి స్థితిగతులను అడిగి తెలుసుకున్నారు. నిరుపేద కుటుంబాలను ప్రభుత్వం అన్ని విధాలుగా ఆదుకుంటుందని భరోసా ఇచ్చారు. ఆ కుటుంబానికి రెడ్ క్రాస్ సంస్థ ద్వారా నిత్యపరక సరుకులు, దుస్తులు, ఒక బిస్తా బియ్యం, కూరగాయలు, కిచెన్ కిట్లు, దుప్పట్లు, రగ్గులు, టార్పాలిన్ పట్టలను కలెక్టర్ చేతుల మీదుగా పంపిణీ చేశారు. మిగిలిన నాలుగు కుటుంబాలకు కిచెన్ కిట్లు, దుప్పట్లు, రగ్గులు, టార్పాలిన్ పట్టలను కలెక్టర్ చేతుల మీదుగా అందజేశారు. పంట కాల్యంలో చేపలు చేట, పొలాలలో ఎలుకలు పట్టి జీవనం సాగించే నాగేశ్వరరావుకు రోజుకు రూ.300 ల నుంచి రూ.400లు సంపాదించే వాడని కుటుంబ సభ్యులు కలెక్టర్ దృష్టికి తెచ్చారు. కాల్వ గట్టు సమీపంలోనే గుడిసెలు వేసుకుని జీవనం సాగిస్తున్నట్లు వివరించారు. ఇద్దరు కుమార్తెలకు వివాహం చేయగా, కుమారుడు నాగేంద్రబాబు డిగ్రీ తృతీయ సంవత్సరం విద్యసభ్యసేనన్నాడని ఆయనకు చెప్పారు. గుండె పోటు రావడంతో మృతి చెందడం, వైద్యం కొరకు ఆసుపత్రికి, పేదరికంతో ద్వీచక్ర వాహనంపై తరలింపుపై ఆయన ఆరా తీశారు. ఏ సమస్య వచ్చినా, ఇబ్బంది వచ్చినా,... నేను మీకు ఉన్నాను... నేరుగా కలెక్టర్ దృష్టికి తీసుకురావచ్చు, ఫిర్యాదు చేయవచ్చని ఆయన కోరారు. మృతి చెందిన నాగేశ్వరరావు మరణ ధ్రువీకరణ పత్రాన్ని సదరు కుటుంబ సభ్యులకు అందజేశారు. వితంతు పింఛన్ మంజూరు చేస్తామని తెలిపారు. ఆ కుటుంబాలకు నివాస స్థలాలు, గృహాలు మంజూరు చేయాలని సంబంధిత అధికారులను ఆయన ఆదేశించారు. ఆయన వెంట ఆర్డీఓ పి గ్గోరియా, జిల్లా ఎస్టీ సంక్షేమ శాఖ అధికారి అబ్బులు, తహసీల్దార్ శ్రీదేవి, తదితరులు ఉన్నారు.



## ఉచిత వైద్య శిబిరానికి విశేష స్పందన



పెన్ పవర్ బ్యూరో బాపట్ల ఫిబ్రవరి 11:

కర్లపాలెం మండలం నల్లరావరిపాలెం గ్రామంలో పెనుయలు మినిస్ట్రీస్ ఆధ్వర్యంలో ఆశ్రమం హ్యాండ్ ఆఫ్ హోప్ వారి ద్వారా బుధవారం నిర్వహించిన ఉచిత వైద్య శిబిరానికి విశేష స్పందన వచ్చింది. ఈ కార్యక్రమానికి ముఖ్యఅతిథిగా విచ్చేసిన ఆశ్రమం హ్యాండ్ ఆఫ్ హోప్ నిర్వాహకులు జయరాజ్ మాట్లాడుతూ మారుమూల ప్రాంతాల్లో ఉచిత వైద్య సేవలను అవసరమైన వారికి అందించడానికి తామెప్పుడూ ముందుంటామన్నారు. అనంతరం పెనుయేల్ మినిస్ట్రీస్ వ్యవస్థాపకులు కాగిత డేవిడ్ మాట్లాడుతూ తుమ్మలపల్లి కట్టవాడ పెదపులుగువారిపాలెం మురికట్టవ గణపవరం, పేరలి తదితర గ్రామాల ప్రజలకు ఈరోజు వైద్య సేవలు నిర్వహించామన్నారు. ఈ శిబిరం ద్వారా దాదాపు 300 మందికి వివిధ రకాలైన వైద్య పరీక్షలు నిర్వహించి ఉచితంగా మందులు కళ్ళజోళ్ళు రక్త పరీక్షలు ఎక్స్ ఈసీజీ వంటివి సేవలు అందించడం జరిగిందన్నారు. ఈ కార్యక్రమం ఏర్పాటుకు సహకరించిన ఆశ్రమం హ్యాండా పోపు వారిని ప్రత్యేకంగా అభినందించారు. ఈ కార్యక్రమంలో డాక్టర్ ప్రదీప్, డాక్టర్ భరత్, డాక్టర్ దుర్గా శ్రీ, డాక్టర్ గౌరీ లిఖిత, గ్రామస్తులు నంగు పాలు రెడ్డి ఆరాధ్యుల గోపాలరావు, నల్ల మణికంఠ, యల్లావుల వేణుగోపాల్, మోపిదేవి సుబ్బారావు, తదితరులు పాల్గొన్నారు.

పెన్ వవర్

సెంట్రల్ ఆంధ్ర

కృష్ణా జిల్లా | ఎన్.టి.ఆర్. జిల్లా | గుంటూరు జిల్లా | పల్నాడు జిల్లా | బాపట్ల జిల్లా

బిర్యానీ హోటళ్లపై ఫుడ్ సేఫ్టీ అధికారుల ఆకస్మిక తనిఖీలు...

బిపెన్ పవర్, గుంటూరు, ఫిబ్రవరి, 11.

గుంటూరు నగరంలో బిర్యానీ హోటళ్లపై ఫుడ్ సేఫ్టీ అధికారులు ఆకస్మిక తనిఖీలు నిర్వహించారు. నగర వ్యాప్తంగా మొత్తం 10 ప్రత్యేక బృందాలు ఒకేసారి తనిఖీలు చేపట్టాయి. తనిఖీల్లో భాగంగా, రోజులు తరబడి ఫ్రిడ్జ్లలో నిల్వ ఉంచిన మాంసాహారాన్ని అధికారులు స్వాధీనం చేసుకున్నారు. గుంటూరు లెఫ్టిస్టరం ప్రాంతంలోని బిస్మిల్లా హోటల్లో సుమారు 50 కేజీల చికెన్, మటన్, ఫిష్ మాంసాహారం నిల్వ ఉంచినట్లు గుర్తించి సీజ్ చేశారు.స్వాధీనం చేసుకున్న మాంసాహారంపై ల్యాబ్ పరీక్షలు నిర్వహించి, నిబంధనల ఉల్లంఘన నిర్ధారణైతే సంబంధిత హోటళ్లపై కేసులు నమోదు చేసి చట్టపరమైన చర్యలు తీసుకుంటామని ఫుడ్ సేఫ్టీ అధికారులు స్పష్టం చేశారు.ఆహార నాణ్యత, ప్రజారోగ్య భద్రతకు భంగం కలిగించే విధంగా వ్యవహరించే హోటళ్లపై కఠిన చర్యలు తప్పవని అధికారులు హెచ్చరించారు...

## మన్నే చౌదరిని సత్కరించిన పెద కృష్ణంరాజు.

భట్టిప్రోలు, పెన్ పవర్ ఫిబ్రవరి,11:

ప్రముఖ ఆధ్యాత్మికవేత్త మైనని సత్యనారాయణ చౌదరి,భీమయ్యని, డాక్టర్ కొలనువాడ పెద్ద కృష్ణంరాజు ఘనంగా సత్కరించారు.పెంటపాడు మండలం, అలంపురం గ్రామం నందు శ్రీ వెంకట రమణ చారిటబుల్ ట్రస్టు వారు.డా.కొలనువాడ పెదకృష్ణం రాజుతలపెట్టిన శ్రీ వెంకటేశ్వర స్వామి వారి దేవాలయనకు సాదు,గో,అశ్వ,గజ, భూశాంతి మహా యజ్ఞము నిర్వహించారు.50 మంది పీఠాధిపతులు, స్వామీజీలు,గణపతి, మహా సుదర్శన, ధన్వంతరి,శ్రీరూద్ర, చండీ,సర్వదేవతా ఆవాహన,అర్చన కృతువును చేశారు. చతుర్వేద పారాయణా,60 మంది వేద పండితులతో నవ కుండాతృకా హోమములు, యజ్ఞములతో మరియు పలు సాంస్కృతిక కార్యక్రమాలు జరిగాయి.ఇందులో పలువురు ప్రముఖులు, రాజకీయవేత్తలు, ముఖ్య అతిథిలుగా పాల్గొన్నారు.ఈ సందర్భంగా పలువురు ఆధ్యాత్మికవేత్తలను సన్మానించారు.పెదకృష్ణం రాజు గారి చేతుల మీదుగా మైనని సత్యనారాయణ చౌదరి ఘన సన్మానం చేశారు.

# జిఎంసి నుండి అనుమతి పొందిన ప్లాన్ మేరకే నిర్మాణాలు..

## -కమిషనర్ కె.మయూర్ అశోక్...

పెన్ పవర్, గుంటూరు, ఫిబ్రవరి, 11.

బుధవారం ఇన్సర్ రింగ్ రోడ్, అమరావతి రోడ్, ప్రశాంతి నగర్, నెహ్రూ నగర్ తదితర ప్రాంతాల్లో పర్యటించి, ఇన్సర్ రింగ్ రోడ్ లో ప్లాన్ కి అనుగుణంగా భవనం నిర్మాణం లేకపోవడంపై సంబంధిత టిపిబిఓ రామకృష్ణకి షోకాజ్ నోటీసు జారీ చేయాలని సిటి ప్లానర్ ని ఆదేశించారు.

ఈ సందర్భంగా కమిషనర్ మాట్లాడుతూ వార్డ్ సచివాలయాల వారీగా నూతన నిర్మాణాలు జరిగే సమయంలోనే ప్లానింగ్ కార్యదర్శులు, అధికారులు నిర్దేశిత ప్లాన్ మేరకు జరిగేలా పర్యవేక్షణ చేయాలన్నారు. బహుళ అంతస్తు భవనాలు సెట్ బ్యాక్స్, ర్యాంప్ లు, గ్రీనరీకి కేటాయింపు, డ్రైనేజి కనెక్షన్ వంటి నిబంధనలు ఖచ్చితంగా పాటిస్తేనే ఆక్యుపెన్సీ సర్టిఫికేట్ జారీ చేయడం జరుగుతుందని స్పష్టం చేశారు. అలాగే ప్లానింగ్ కార్యదర్శులు ఎల్ఆర్ఎస్, బిపిఎస్ ల దరఖాస్తులను త్వరగా క్షియర్ చేయాలన్నారు. నెహ్రూ నగర్ రైల్వే గేటు దగ్గర డ్రైన్ నిర్మాణ పనుల కోసం మార్కింగ్ జరిగిన ప్రాంతాల్లో ప్రభావితమయ్యే వారిలో అర్హులకు ప్రభుత్వ లే అవుట్లలో స్థలాలు కేటాయించాలని సిటి ప్లానర్ ని ఆదేశించారు. 3 వంతెనల దగ్గర డ్రైన్ ని పరిశీలించి, వర్షం నీరు నిల్చుకుండా శాశ్వత పరిష్కార చర్యలు తీసుకోనున్నామన్నారు. వసంతరాయపురం రోడ్ విస్తరణ

గూర్చి అడిగి, పూర్తి నివేదిక ఇవ్వాలని సిటి ప్లానర్ ని ఆదేశించారు. ప్రజారోగ్య కార్యదర్శులు, అధికారులతో మాట్లాడుతూ ప్రజలు ఇంటి వద్దనే సూరు శాతం వ్యర్థాలను తదిహాడిగా వేరు చేసి ఇచ్చేలా అవగాహన కల్గించాలన్నారు. క్లస్టర్, హోమ్ కంపోస్ట్ తయారీని ప్రోత్సహించాలన్నారు. వన్ను వసూళ్లపై మాట్లాడుతూ సచివాలయం

పరిధిలో సూరు శాతం పన్ను వసూళ్లు కావాల్సిందేనన్నారు. అడ్మిన్, రెవెన్యూ ఇన్స్పెక్టర్లు ప్రత్యేక దృష్టితో పన్ను వసూళ్లు చేయాలన్నారు. పర్యటనలో సిపి రాంబాబు, డిసిపి సూరజ్, ఏసిపి రెహ్మాన్, ఇంజినీరింగ్, ప్రజారోగ్య, పట్టణ ప్రణాళిక అధికారులు, సచివాలయ కార్యదర్శులు పాల్గొన్నారు.

01

ఇప్పుడు పెన్ పవర్ దిన పత్రికలో  
క్లాసీఫైడ్ యాడ్స్  
కేవలం  
యాడ్ 100/-కే  
' ఐదు రోజులకు '  
'4 సెం.మీ 4 సెం.మీ'  
'మరిన్ని వివరాలకు సంప్రదించండి '  
93948 55244  
పరచుట వర్తస్థాయి



# అధిక చార్జీలు వసూలు చేస్తే కఠిన చర్యలు: కలెక్టర్, ఎస్పీ:

పెన్ వవర్ బ్యూరో బాపట్ల ఫిబ్రవరి 11: ప్రైవేట్ అంబులెన్స్ యజమానులు ప్రభుత్వం నిర్ణయించిన రవాణా చార్జీల మేరకే ఫీజులు వసూలు చేయాలని జిల్లా కలెక్టర్ డాక్టర్ వి. వినోద్ కుమార్ ఆదేశించారు. బుధవారం కలెక్టరేట్ న్యూ వీడియో కాన్ఫరెన్స్ హాల్‌లో నిర్వహించిన సమావేశంలో జిల్లా ఎస్పీ ఉమా మహేశ్వరరావు పాల్గొన్నారు.ప్రభుత్వ ఆసుపత్రుల్లో అనివార్య పరిస్థితుల్లో రోగులు మృతి చెందిన సందర్భాల్లో మృతదేహాన్ని గౌరవప్రదంగా తరలించే బాధ్యత సంబంధిత ఆసుపత్రి సూపరింటెండెంట్, మెడికల్ ఆఫీసర్‌లదేనని స్పష్టం చేశారు. అంబులెన్స్ సేవల పేరుతో అదనపు రుసుములు వసూలు చేయడం లేదా ప్రజలను ఇబ్బందులకు గురిచేయడం సహించబోమని హెచ్చరించారు.ప్రభుత్వం నిర్దేశించిన ధరల వట్టికను అంబులెన్స్ యజమానులు స్పష్టంగా ప్రదర్శించాలని

సూచించారు. నిబంధనలు ఉల్లంఘించినట్లయితే కఠిన చర్యలు తప్పవని తెలిపారు.ఏవైనా ఫిర్యాదులు లేదా సమస్యలు ఉంటే కలెక్టర్ కార్యాలయ కంట్రోల్ రూమ్ నంబర్ 1967 / 7702806804 ను సంప్రదించాలని సూచించారు. సమావేశంలో డీఎంహెచ్‌వో డాక్టర్ విజయమ్మ, డీసీహెచ్ డాక్టర్ పద్మావతి తదితర అధికారులు పాల్గొన్నారు. అసత్య ప్రచారం చేస్తే కఠిన చర్యలు.. లి సోషల్ మీడియాలో అసత్య ప్రచారం చేస్తే కఠిన చర్యలు తప్పవని జిల్లా కలెక్టర్, ఎస్పీ హెచ్చరించారు. కచ్చితత్వం లేకుండా తప్పుడు సమాచారాన్ని వ్యాప్తి చేయడం చట్టపరమైన నేరమని స్పష్టం చేశారు. ప్రభుత్వానికి సంబంధించిన అంశాలపై ఎలాంటి సమాచారం ప్రచారం చేసే ముందు సంబంధిత అధికారుల నుంచి స్పష్టమైన వివరణ తీసుకోవడం



తప్పనిసరిగా పాటించాలని సూచించారు. ప్రజల్లో అపోహలు, గందరగోళం కలిగించే విధంగా పోస్టులు, సందేశాలు పంపితే చట్టప్రకారం చర్యలు తీసుకుంటామని తెలిపారు.



# వెట్టి చాకిరీ వ్యవస్థ నిర్మూలనకు ప్రతి ఒక్కరు కృషి చేయాలి

పెన్ వవర్ బ్యూరో బాపట్ల ఫిబ్రవరి 11: భారతదేశంలో మానవ హక్కుల పరిరక్షణలో ఒక కీలక మైలురాయి అయిన వెట్టి చాకిరీ కార్మిక వ్యవస్థ (రద్దు) చట్టం,1976 అమలులోకి వచ్చి జూబ్లీ సందత్సరం పూర్తయింది.దీనిని పురస్కరించుకొని సొసైటీ ఫర్ ఇంటిగ్రేటెడ్ రూరల్ డెవలప్మెంట్, బాపట్ల వారి ఆధ్వర్యంలో కర్లపాలెం మండల పరిషత్ అభివృద్ధి అధికారి అడ్డూరి శ్రీనివాసరావు గోడ ప్రతులను ఆవిష్కరించి, మాట్లాడుతూ బానిసత్వం అనే అమానుష వ్యవస్థను రద్దు చేసి, కోట్లాది కార్మికులకు స్వేచ్ఛ,గౌరవం మరియు న్యాయాన్ని కల్పించడానికి భారత ప్రభుత్వం చారిత్రాత్మక అడుగు వేసిందని, ఈ చట్టం ప్రకారం వెట్టి చాకిరీ కార్మిక వ్యవస్థ పూర్తిగా నిషేధించబడిందని,వెట్టి చాకిరీ కార్మికులపై ఉన్న అప్పులు రద్దు చేయబడి,వెట్టి చాకిరీ కార్మికులను పనిచేయించేవారికి చట్టపరమైన శిక్షలు విధించే విధానాన్ని చేయబడ్డాయని,విముక్తి పొందిన కార్మికుల పునరావాసం మరియు పునరుద్ధరణకు ప్రభుత్వ బాధ్యత నిర్ధారించబడిందని,సమాజంలో ఇంకా ఎక్కడైనా కొనసాగుతున్న బంధిత కార్మికత్వాన్ని నిర్మూలించేందుకు ప్రతి పౌరుడు చైతన్యవంతుడై, మానవ గౌరవం,సమానత్వం, స్వేచ్ఛ విలువలను కాపాడేందుకు కృషి చేయాలని అవసరం ఉందని తెలియజేశారు.ఈ కార్యక్రమంలో ఈఓపిఆర్డి శ్రీనివాసరావు,ఏవో రజిని,సొసైటీ ఫర్ ఇంటిగ్రేటెడ్ డెవలప్మెంట్ ( సిఫార్డ్ ) కోఆర్డినేటర్ బిడుగు కిషోర్, కౌన్సిలర్ యమ్.నాగరాజు, కార్యాలయ సిబ్బంది తదితరులు పాల్గొన్నారు.

# కారులొ మల్టిపోయిన్ రూ.2 లక్షల సేగడుగు అంధ ఉపాధ్యాయునికి అందించిన కాత్తపేట పోలీసులు...



పెన్ వవర్, గుంటూరు, ఫిబ్రవరి, 11. చల్లూరు జిల్లా, కారంపూడి మండలం, పేట సన్నిగండ్ల గ్రామానికి చెందిన పోట్ల లక్ష్మీనారాయణ అంధుడైన ప్రభుత్వ ఉపాధ్యాయుడు ( ఎస్టి టి). 10-02-2026 న తన తండ్రికి వైద్య చికిత్స నిమిత్తం నరసరావుపేట నుండి గుంటూరుకు కారులో వచ్చారు. సాయంత్రం సుమారు 4:00 గంటలకు గుంటూరు వారి తోట 7వ లైన్ వద్ద కారులో దిగి ఆసుపత్రికి వెళ్లారు. ఈ సందర్భంగా తనతో తీసుకొచ్చిన రూ.2,00,000/- నగదు సంచని కారులోనే మర్చిపోయారు. నగదు కనిపించకపోవడంతో తీవ్ర ఆందోళనకు గురై కొత్తపేట పోలీసులను ఆశ్రయించారు. కొత్తపేట సీఐ వీరయ్య చౌదరి గారి ఆదేశాల మేరకు క్రైమ్ కానిస్టేబుళ్లు జనీభాష, డేగల కోటేశ్వరరావు, చుట్ల శ్రీనివాసరావు,దేవా లు వెంటనే స్పందించారు. ఘటనాస్థల పరిసర ప్రాంతాల్లోని సీసీ కెమెరాలను సుమారు 5 గంటల పాటు నిశితంగా పరిశీలించారు. కారు నంబర్ లేదా డ్రైవర్ వివరాలు లేకపోయినా, బాధితుడు దిగిన సమయాన్ని ఆధారంగా తీసుకుని వాహనాన్ని గుర్తించారు. డ్రైవర్‌ను సంప్రదించి రూ.2 లక్షల నగదును స్వాధీనం చేసుకున్నారు. (11.02.2026) కొత్తపేట సీఐ వీరయ్య చౌదరి ఆదేశాల మేరకు ఎస్సై హనుమంతురావు చేతుల మీదుగా నగదును బాధిత ఉపాధ్యాయునికి అందజేశారు. సకాలంలో స్పందించి నగదును వెతికి అందించిన కొత్తపేట పోలీసులకు ఉపాధ్యాయుడు ప్రత్యేక కృతజ్ఞతలు తెలిపారు. గతంలో కూడా ఆటోలో మర్చిపోయిన రూ.5 లక్షల విలువైన బంగారు ఆభరణాల సంచని, చైనీ స్పాటింగ్ కేసులను ఛేదించి, బంగారు చైన్లను బాధితులకు అందించి ప్రజల విశ్వాసాన్ని పొందిన కొత్తపేట పోలీసులు.

# బాధితులకు సీఎంఆర్‌ఎఫ్ చెక్కులు అందించిన ఎమ్మెల్యే ఆనంద్ బాబు.



భట్టిప్రోలు, పెన్ వవర్ ఫిబ్రవరి, 11: ముఖ్యమంత్రి సహాయ నిధి నుండి వేమూరు నియోజకవర్గం భట్టిప్రోలు,కొల్లూరు మండలాలకు చెందిన ఇరువురికి సీఎం రిలీఫ్ ఫండ్ చెక్కులను ఎమ్మెల్యే ఆనందబాబు బుధవారం అందించారు.కొల్లూరు మండలం పెదలంక గ్రామానికి చెందిన తోడేటి చారమ్మ, భట్టిప్రోలు మండలం రాచూరు గ్రామానికి చెందిన ఆలూరి మరియుమ్మ లు అనారోగ్యంతో ప్రైవేటు వైద్యశాలల్లో చేరారు.వైద్యానికి అవసరమైన ఖర్చుల నిమిత్తం లెటర్ ఆఫ్ క్రెడిట్ చికిత్స కోసం అయినా బిల్లులను వేమూరు నియోజక వర్గ శాసన సభ్యులు నక్కా ఆనంద్ బాబు ముఖ్యమంత్రి సహాయ నిధి నుంచి ఎల్ ఓ సి రూపం లో తోడేటి చారమ్మ కు రూ 2,04,908 లు ఆలూరి మరియుమ్మ కు రూ 1,55,499 లు మొత్తం రూ 3,60,407 లు మంజూరు చేయించారు. వాటికి సంబంధించిన చెక్కులను వారి కుటుంబ సభ్యులకు ఎల్ ఓ సి రూపం లో మాజీ మంత్రి,వేమూరు శాసనసభ్యులు ఆనంద బాబు అందించారు.

## తన్నీరు సంగరకొండ సిపిఐ బాపట్ల జిల్లా కార్యదర్శి

పెన్ వవర్ బ్యూరో బాపట్ల ఫిబ్రవరి 11 భారత కమ్యూనిస్టు పార్టీ సిపిఐ రాష్ట్ర సమితి మెడికల్ అండ్ ఫార్మా మాఫియా పై ఫిబ్రవరి 14వ తేదీన రాష్ట్రవ్యాప్తంగా నిరసన కార్యక్రమాలు చేయాలని కేంద్ర రాష్ట్ర ప్రభుత్వాలపై యుద్ధం ప్రకటించింది ఫార్మా పరిశ్రమలు కార్మికోట్ ఆసుపత్రుల నిరంతర దోపిడీపై నాసిరకం మందులు జనరిక్ అధిక ధరల ఫార్మా మాఫియా ఆగడాలకు అడ్డుకట్ట వేయాలని ఆర్థిక సర్దికెట్లతో ఫార్మాసిస్టులు లేకుండా మందుల అమ్మకానికి నిరసనగా ప్రైవేటు ప్రభుత్వ రంగ వైద్య సంస్థల్లో అడుగుడుగునా పేరుకుపోయిన అవినీతికి వ్యతిరేకంగా మెడికల్ కాటేజీ ల ప్రైవేటీకరణ పిపిపి విధానానికి వ్యతిరేకంగా ప్రైవేటు వైద్య కళాశాలలో ఏట 300 కోట్లకు పైగా స్టైఫెండ్ ఎగవేత పై ఫార్మాసీ మెడికల్



డెంటల్ నర్సింగ్ మరియు పారా మెడికల్ కౌన్సిళ్ల అవినీతిపై పోరాడాలని ప్రజారోగ్యం ప్రభుత్వ బాధ్యత రాజ్యాంగం హక్కు ప్రజలకు అందుబాటులో నాణ్యమైన ఆరోగ్య సేవల్లో మరియు మందులు అందించేందుకు మెడికల్ మాఫియాను అరికట్టేందుకు ప్రతి ఒక్కరు కదిలి రావాలని భారత కమ్యూనిస్టు పార్టీ సిపిఐ బాపట్ల జిల్లా

సమితి పిలుపునివ్వడం జరిగింది. ఈ గోడ పత్రిక ఆవిష్కరణలో సిపిఐ బాపట్ల పట్టణ కార్యదర్శి మామిడి బత్తుల అశోక్ పార్టీ నాయకులు కీర్తి వెంకటేశ్ కంచర్ల జాన్సన్ గోపిరాజు ఎలుక కొండలు తదితరులు పాల్గొన్నారు.

# నూతన అధ్యక్షులకు పూలదండతో సత్కరిస్తున్న కమిటీ సభ్యులు

-బాపట్ల క్రికెట్ అసోసియేషన్ అధ్యక్షులుగా అంకమ్మ చౌదరి.

పెన్ వవర్ బ్యూరో బాపట్ల ఫిబ్రవరి 11 బాపట్ల క్రికెట్ అసోసియేషన్ అధ్యక్షులుగా అంకమ్మ చౌదరిని కమిటీ సభ్యులు ఏకగ్రీవంగా ఎన్నుకున్నారని బాపట్ల క్రికెట్ అసోసియేషన్ సీనియర్ సలహాదారులు గంట అంజిబాబు తెలిపారు. స్థానిక బాపట్ల క్రికెట్ అసోసియేషన్ కార్యాలయంలో గురువారం క్రికెట్ అసోసియేషన్ ఎన్నికలను నిర్వహించారు. ఈ సందర్భంగా ఆయన మాట్లాడుతూ బాపట్ల క్రికెట్ అసోసియేషన్ గత పాలకవర్గ కమిటీ కాలపరిమితి ముగిసినందున నూతన కమిటీని ఎన్నుకోవడం జరిగిందన్నారు. నూతన కమిటీలో ప్రెసిడెంట్ ఎర్ర అంకమ్మ చౌదరి, వైస్ ప్రెసిడెంట్ బీ.జే.రామ్ రెడ్డి ,సెక్రటరీ బిల్లా స్టాండ్లీ వివల్ కుమార్, జాయింట్ సెక్రటరీ ఎలవల నరేష్ ,ట్రెజరర్ అబ్దుల్ కరీం అదేవిధంగా బాపట్ల క్రికెట్ అసోసియేషన్ను గౌరవ అధ్యక్షులుగా బండా బాబు, సిపాన్ రోశయ్యలో తో పాటు సభ్యులుగా పరాన్ రాజేష్, ఎం శ్రీనివాసరావు ,కొట్ర వెంకటరావు, కొమరోలు శ్రీనివాసరావుని కమిటీ ఏకగ్రీవంగా ఎన్నుకోవడం జరిగిందన్నారు. అనంతరం



ప్రెసిడెంట్ అంకమ్మ చౌదరి మాట్లాడుతూ బాపట్ల క్రికెట్ అసోసియేషన్ బలోపేతనానికి పూర్తి సహాయ సహకారాలు అందిస్తానన్నారు బాపట్ల జిల్లాలో యువ క్రికెట్ క్రీడాకారుల అభివృద్ధికి కమిటీ సభ్యులందరూ తమ వంతు కృషి చేస్తామని ఆయన తెలిపారు. గత కమిటీ ఆధ్వర్యంలో యువ క్రీడాకారుల కోసం నెట్స్ ప్రాక్టీస్ నిమిత్తం గ్రౌండ్ కేటాయింపడం జరిగిందన్నారు. యువ క్రీడాకారుల కోసం నెట్స్ ప్రాక్టీస్ చేసేందుకు

స్థలాన్ని కేటాయించిన బాపట్ల శాసనసభ్యులు వేగేసిన నరేంద్ర వర్మ, ఎంపీ తెన్నేటి కృష్ణ ప్రసాద్ ,కలెక్టర్ వినోద్ కుమార్ లకు మా నూతన కమిటీ తరపున ప్రత్యేక కృతజ్ఞతలు తెలియజేస్తున్నాం అన్నారు. నూతనంగా ఎంపికైన బాపట్ల క్రికెట్ అసోసియేషన్ సభ్యులకు ప్రజా ప్రతినిధులు,సీనియర్ క్రికెట్ క్రీడాకారుల సలహాలు, సహకారాలు, అందించాలని ఆయన కోరారు.

# నగేష్ మట్టి ఖర్చులకు ఆర్థిక సహాయం

పెన్ వవర్ బ్యూరో బాపట్ల ఫిబ్రవరి 11: సమాజంలో మానవతా విలువలు కోల్పోవడంతో పాటు డబ్బుకే ప్రాధాన్యత ఇస్తూ పేదవారు చనిపోతే ఒకలా,ఆర్థికవంతులు చనిపోతే మరోకల వ్యవహరిస్తున్న తీరు సమాజంలో తల దించుకునే పరిస్థితిని తీసుకు వస్తుందని ఫ్రెండ్స్ ఆదర్శ యూత్ ఆర్గనైజేషన్ అధ్యక్షుడు బండ్రెడ్డి గోపి అన్నారు. కర్లపాలెం మండలం చింతయపాలెం గ్రామపంచాయతీ పరిధిలోని రాళ్లచెరువుకు చెందిన నక్క నాగేష్ గుండపోటుతో మరణించి అంత్యక్రియలు చేయడానికి కూడా ఆర్థిక సోమత లేకపోవడంతో ఫ్రెండ్స్ ఆదర్శ యూత్ ఆర్గనైజేషన్ సభ్యులు మృతుని కుటుంబానికి మట్టి ఖర్చుల నిమిత్తం ఆర్థిక సహాయం చేశారు. ఈ సందర్భంగా ఆర్గనైజేషన్ అధ్యక్షుడు బండ్రెడ్డి గోపి మాట్లాడుతూ సమాజంలో రోజురోజుకు మానవతా విలువలు పడిపోతున్నాయని ప్రతి ఒక్కరు డబ్బుకే ప్రాధాన్యత ఇస్తూ ఎవరెలా పోతే మనకేమి లే అనే విధంగా ఆలోచన చేయడం సరైన విధానం కాదన్నారు. మృతదేహాన్ని ఆలోలో ఇంటికి తరలించేందుకు డబ్బులు కూడా లేకపోవడంతో 13 కిలోమీటర్లు ద్వీచక్ర వాహనంపై మృతదేహాన్ని ఇంటికి తీసుకెళ్లే విషయం ప్రతి ఒక్కరిని బాధించిందన్నారు. మృతుడి అంత్యక్రియల నిమిత్తం ఫ్రెండ్స్ ఆదర్శ యూత్ ఆర్గనైజేషన్ ఆధ్వర్యంలో

మట్టి ఖర్చులకు కొంతమేర ఆర్థిక సహాయం అందించామని, రాజకీయాలకు అతీతంగా నాయకులు ఈ కుటుంబాన్ని ఆదుకోవడంతో పాటు, అధికార యంత్రాంగం కూడా అన్ని విధాల సహాయ సహకారాలు అందించి వారి సమస్యలను పరిష్కరించాలన్నారు. ద్వీచక్ర వాహనంపై మృతదేహాన్ని తీసుకెళ్తున్న విషయంలో బాపట్ల జిల్లా కలెక్టర్ స్పందించి మరొకసారి ఇలాంటి సంఘటనలు పునావుతం కాకుండా మహాప్రస్థానం వాహనాన్ని అప్పటికప్పుడే ఏర్పాటు

చేయాలని జిల్లా వైద్య శాఖ అధికారులకు ఆదేశాలు ఇవ్వడం మంచి విషయమని ఫ్రెండ్స్ ఆదర్శ యూత్ ఆర్గనైజేషన్ తరపున జిల్లా కలెక్టర్ కు కృతజ్ఞతలు తెలిపారు. ఈ కార్యక్రమంలో గౌరవ అధ్యక్షులు వేజేంద్ర శ్రీనివాసరావు, కార్యదర్శి బత్తుల సురేష్, కోశాధికారి జోగి సువర్ణరాజు, బొగ్గవరపు శివ, బీమా కోటేశ్వరరావు, మద్దిబోయిన గోపి, నైముల్లా, విన్నకోట శ్రీనివాసరావు,కోడిరెక్క రవి, సాల్మన్ రాజు, నరాల శెట్టి సుబ్బారావు ఉన్నారు.





## ఘనంగా ఘంటసాల జయంతి వేడుక

భట్టిప్రోలు, పెన్ పవర్ ఫిబ్రవరి,11: స్వామి వివేకానంద విగ్రహ కమిటీ ఆధ్వర్యంలో గానగంధర్వడు మధుర గాయకుడు స్వాతంత్ర సమరయోధుడు ఆంధ్రప్రదేశ్ అవతరణ కారకులు ఘంటసాల వెంకటేశ్వరరావు జయంతిని భట్టిప్రోలు మిని ట్యాంక్ బండ్ వద్ద బుధవారం ఘనంగా నిర్వహించారు.ఈ కార్యక్రమంలో పలువురు పాల్గొని ఆయన విగ్రహానికి పూలమాలలు వేసి ఘనంగా నివాళులు అర్పించి వారిని స్మరించుకొని కార్యక్రమాన్ని జరిపారు.ఈ కార్యక్రమంలో ఉమామహేశ్వరరావు, చందులూరి రామ కోటేశ్వరరావు, రావూరి సత్యనారాయణమూర్తి ఘంటసాల జీవిత విశేషాలు వివరిస్తూ కొనియాడారు.ఈ కార్యక్రమంలో చిదంబరం, శివప్రసాద్, జిలాని,రాజా,నందం వెంకటేశ్వరరావు పాల్గొన్నారు



## చందోలు గ్రామం లో ఆకాస్తికంగా విద్యుత్ తీగిభీ:



పిట్టలవానిపాలెం పెన్ పవర్ న్యూస్: బాపట్ల విద్యుత్ విజిలెన్స్ ఎగ్జిక్యూటివ్ ఇంజనీర్ శ్రీ ఎం భాస్కర్ రావు గారు పిట్టవాని మండలం చందోలు గ్రామంలో ఆకస్మాత్తుగా విద్యుత్ సర్వీసులను తనిఖీ చేశారు. విద్యుత్తును చౌర్యం చేస్తున్న ఒక సర్వీసును గుర్తించి రూ. 40000 అవరూఫ్ రుసుము విధించారు.అలాగే అదనపు లోడు వాడుతున్న ఐదు సర్వీసును గుర్తించి రూ. 3.3 లక్షలుఅవరూఫ్ రుసుము విధించారు.

## శ్రీ చెన్నకేశవ స్వామి వారి వార్షిక బ్రహ్మోత్సవాల ఏర్పాట్లు



పిట్టల వానిపాలెం పెన్ పవర్ న్యూస్: బాపట్ల జిల్లా పిట్టలవానిపాలెం మండలం చందోలు గ్రామంలో ప్రసిద్ధిగాంచిన వైష్ణవాలయమైన శ్రీ చెన్నకేశవ స్వామి వారి దేవస్థానములో ఈనెల 27వ తేదీ ఏకాదశి నుండి జరిగే శ్రీ స్వామివారి బ్రహ్మోత్సవాలు అత్యంత వైభవముగా నిర్వహించాలని బ్రస్ట్ బోర్డ్ చైర్మన్ యెందూరి సాయి గుప్తా తెలియపరిచారు ఈ స్వామివారి కళ్యాణోత్సవాల సందర్భంగా వివిధ ప్రాంతాల నుండి అనేకమంది భక్తులు ఆలయానికి విచ్చేయుదురు భక్తులకు అసౌకర్యం కలగకుండా అన్ని ఏర్పాట్లు నిర్వహిస్తున్నామని ఆలయంలో జరుగు వివిధ కార్యక్రమాల గురించి బ్రస్ట్ బోర్డ్ సభ్యులకు దేవస్థానం కార్యనిర్వహణాధికారి వివరించారు శ్రీ స్వామివారి దేవస్థానములో జరుగుతున్న అభివృద్ధి కార్యక్రమాలకు భక్తకోటి సహాయ సహకారాలు అందించాలని బ్రస్ట్ బోర్డ్ చైర్మన్ ఒక ప్రకటనలో కోరారు ఆలయంలో దేవదాయ శాఖ సిజిఎఫ్ నిధులు వెచ్చించి ఆలయంలో వివిధ అభివృద్ధి కార్యక్రమాలు జరుగుతున్నాయని దాతలు 5000 పైబడి విరాళములు ఇచ్చిన వారి పేర్లు శిలాఫలకం మీద ఏర్పాటు చేయడం జరుగుతుందని ఆలయ ఈ.ఓ జి సరసింహమూర్తి తెలియపరిచారు ఆలయంలో జరుగుతున్న వివిధ అభివృద్ధి కార్యక్రమాలను బ్రస్ట్ బోర్డ్ సభ్యులు అర్చక స్వాములు పరిశీలించి సంతృప్తి వ్యక్తం చేశారని ఈవో తెలియపరిచారు

## మున్సిం మైనారిటీల సంక్షేమమేధ్యేయం: మున్సిపల్ చైర్మన్ రఫాని.

-కమ్యూనిటీ హాల్ల అభివృద్ధికి ఎమ్మెల్యే ప్రతిపాటి పుల్లారావు నిధులు మంజూరు...

చిలకలూరిపేట రూరల్, పెన్ పవర్, ఫిబ్రవరి 11 : చిలకలూరిపేట: పట్టణంలోని మున్సిం మైనారిటీల సామాజిక, సాంస్కృతిక అవసరాల కోసం ప్రభుత్వం కట్టుబడి ఉందని చిలకలూరిపేట మున్సిపల్ చైర్మన్ రఫాని స్పష్టం చేశారు.బుధవారం మున్సిపల్ కౌన్సిల్ హాల్లో మున్సిం నాయకులు, సభ్యులు, వార్డు స్టాయి ప్రజా ప్రతినిధులతో ఆయన ఆత్మీయ సమావేశం నిర్వహించారు.కమ్యూనిటీ హాల్ల అభివృద్ధిపై చర్చ పట్టణంలోని మద్దినగర్-రహమాత్ నగర్ ఆసుకుని ఉన్న మున్సిం మైనారిటీ కమిటీ హాల్,సుఖాన్ నగర్లోని కమ్యూనిటీ హాల్ అభివృద్ధిపై సమావేశంలో సుదీర్ఘ చర్చ నిర్వహించారు.ఈ హాల్ల ఆధునికరణ, మౌలిక సదుపాయాల కల్పనకు తీసుకోవాల్సిన చర్యలపైనాయకుల సలహాలుస్వీకరించారు.ఎమ్మెల్యేచౌరవతో నిధుల మంజూరు.ఈ సందర్భంగా చైర్మన్ రఫాని మాట్లాడుతూ, మున్సిం సోదరుల చిరకాల కోరిక మేరకు కమ్యూనిటీ హాల్ల అభివృద్ధికి ఎమ్మెల్యే ప్రతిపాటి పుల్లారావు ప్రత్యేక



చౌరవ తీసుకుని నిధులు మంజూరు చేయించారని తెలిపారు.మైనారిటీల పట్ల ఎమ్మెల్యేకు ఉన్న ప్రత్యేక గౌరవానికి ఇది నిదర్శనమని, ఈ నిధులతో హాల్లను సర్వాంగ సుందరంగా తీర్చిదిద్దతామని పేర్కొన్నారు. ఈ కార్యక్రమంలో అంజిమన్ కమిటీ బాధ్యులు, వివిధ వార్డుల మున్సిం మైనారిటీ కౌన్సిలర్లు,పార్టీ నాయకులు,పట్టణ ప్రముఖులు పాల్గొన్నారు.

## పేట పట్టణంలో ఆక్రమణలు -బోర్డులకే పరిమితమైన నిబంధనలు!

చిలకలూరిపేట రూరల్, పెన్ పవర్, ఫిబ్రవరి 11 : చిలకలూరిపేట : పట్టణంలోని ప్రధాన రహదారులపై ట్రాఫిక్ కష్టాలు తీర్చడానికి అధికారులు చేపట్టిన చర్యలు “మూడు రోజుల ముచ్చట”గా మారుతున్నాయి. సర్పరావుపేట సెంటర్ నుండి రిజిస్టర్ ఆఫీస్ వరకు రోడ్డు విస్తరణ, ఆక్రమణల నివారణ కోసం ఏర్పాటు చేసిన బోర్డులు నేడు కేవలం అలంకారప్రాయంగా మిగిలాయి. **అట్టహాసంగా మార్కింగ్.. ఆపై మౌనం** కొద్ది రోజుల క్రితం టౌన్ ప్లానింగ్ అధికారులు సర్పరావుపేట సెంటర్ నుంచి రిజిస్టర్ ఆఫీస్ వరకు రహదారికి ఇరువైపులా ఆక్రమణలు జరగకుండా స్పష్టమైన మార్కింగ్ ఇచ్చారు. ప్రజలకు అవగాహన కల్పించేలా, నిబంధనలు అతిక్రమిస్తే చర్యలు తప్పవని హెచ్చరిస్తూ బోర్డులు కూడా ఏర్పాటు చేశారు. ఈ చర్యల వల్ల మొదటి పది రోజులు రహదారి ఎంతో విశాలంగా, వాహనాల రాకపోకలకు అనువుగా కనిపించింది. అద్దె దందా: ఆక్రమణలే ఆదాయ మార్గం నిబంధనలు అమలులోకి వచ్చిన కొద్ది రోజులకే పరిస్థితి మళ్ళీ మొదటికి చేరింది. షాపుల యజమానులు తమ షాపుల ముందున్న ఖాళీ స్థలాన్ని, ప్రభుత్వం కేటాయించిన మార్కింగ్ లోపల ఉన్న భాగాన్ని చిరు వ్యాపారులకు అద్దెకు ఇస్తున్నారు. రోజుకు రూ. 100 నుండి రూ. 200 వరకు వసూలు చేస్తూ రోడ్డును ఆక్రమిస్తున్నారు.



**ట్రాఫిక్ అంతరాయం - పార్కింగ్ కష్టాలు** బోర్డుల కంటే ముందుకు వచ్చి దుకాణాలు ఏర్పాటు చేయడం వల్ల అసలు సమస్య మొదలవుతోంది. షాపులకు వచ్చే వినియోగదారులు తమ వాహనాలను రోడ్డుపైనే పార్కింగ్ చేయాల్సి వస్తోంది. **టౌన్ ప్లానింగ్ అధికారుల నిర్లక్ష్యం** వేల రూపాయలు ఖర్చు చేసి బోర్డులు ఏర్పాటు చేసిన అధికారులు, వాటిని పర్యవేక్షించడంలో

పూర్తిగా విఫలమవుతున్నారనే విమర్శలు వినిపిస్తున్నాయి. “బోర్డులు పెట్టి చేతులు దులుపుకుంటే సరిపోదు, నిరంతరం నిఘా ఉంచి ఆక్రమణదారులపై జరిమానాలు విధిస్తేనే మార్పు వస్తుంది.” పట్టణంలోని ఈ దారుణ పరిస్థితులపై ఉన్నతాధికారులు స్పందించి, ఆక్రమణలను తొలగించి, సామాన్య ప్రజలకు ట్రాఫిక్ కష్టాల నుండి విముక్తి కలిగించాల్సిన అవసరం ఎంతైనా ఉందని పట్టణ ప్రజల కోరుకుంటున్నారు

02

ఇప్పుడు పెన్ పవర్ దిన పత్రికలో శుభాకాంక్షలు యాడ్స్ కేవలం యాడ్ 300/-

'పోస్టుకార్డు సైజు'

'పో. 12 సెం.మీ. వె.16 సెం.మీ'

'మరిన్ని వివరాలకు సంప్రదించండి'

93948 55244

పేదనలు వర్తిస్తాయి

## కోటప్పకొండ గిరి ప్రదక్షిణ రహదారికి రూ.38.60 కోట్లు మంజూరు

**ఎమ్మెల్యే డాక్టర్ చదలవాడ అరవింద బాబు** సరసరావుపేట పెన్ పవర్ ప్రతినిధి ఫిబ్రవరి 11: కోటప్పకొండ త్రికోటేశ్వర స్వామి భక్తుల దశాబ్దాల కల నెరవేరబోతోంది. కోటప్పకొండ గిరి ప్రదక్షిణ రహదారి నిర్మాణానికి ప్రభుత్వం రూ.38.60 కోట్లు మంజూరు చేస్తూ అధికారిక ఉత్తర్వులు జారీ చేసింది. తెలుగుదేశం పార్టీ కార్యాలయంలో బుధవారం విలేకరుల సమావేశంలో ఎమ్మెల్యే డాక్టర్ చదలవాడ అరవింద బాబు మాట్లాడుతూ, కోటప్పకొండ త్రికోటేశ్వర స్వామి గిరి ప్రదక్షిణ రహదారికి ప్రభుత్వం రూ.38.60 కోట్లు మంజూరు చేస్తూ అధికారిక ఉత్తర్వులు జారీ చేసిందని అయన తెలిపారు. వంచాయతీరాజ్ శాఖ ద్వారా ఈ నిధులు విడుదలయ్యాయన్నారు. ఇటీవల నిర్వహించిన వర్తకుల సందర్భంగా ఎమ్మెల్యే డాక్టర్ చదలవాడ అరవింద బాబు గిరి ప్రదక్షిణ రహదారి అవసరాన్ని డివ్యూటీ సీఎం పవన్ కళ్యాణ్ దృష్టికి తీసుకెళ్లారు. భక్తుల సౌకర్యం, కోటప్పకొండకు పెరుగుతున్న రద్దీ, భద్రతా పరమైన అంశాలను ఆయనకు వివరించి నిధులు మంజూరు చేయాలని విన్నవించారు. దీనిపై డివ్యూటీ సీఎం సానుకూలంగా స్పందించి తక్షణ చర్యలకు ఆదేశాలు ఇచ్చిన నేపథ్యంలో ప్రభుత్వం నిధులు మంజూరు చేసిందన్నారు. ఈ రహదారి నిర్మాణంతో కోటప్పకొండకు వచ్చే లక్షలాది మంది భక్తులకు గిరి ప్రదక్షిణ చేయడం సులభతరం

కానుందన్నారు. ప్రత్యేకంగా మహాశివరాత్రి వంటి ఉత్సవాల సమయంలో భక్తులకు మెరుగైన రవాణా సౌకర్యాలు, భద్రత కల్పించేందుకు ఇది ఎంతో ఉపయోగకరంగా ఉంటుందన్నారు. అలాగే వర్షాటకాభివృద్ధికి, స్థానిక ఆర్థిక వ్యవస్థకు కూడా ఇది ఉపయోగపడుతుంది. నిధులు మంజూరు చేసిన డివ్యూటీ ముఖ్యమంత్రి పవన్ కళ్యాణ్ కు



ఎమ్మెల్యే డాక్టర్ చదలవాడ అరవింద బాబు కృతజ్ఞతలు తెలిపారు. గిరి ప్రదక్షిణ రహదారి పనులు త్వరితగతిన ప్రారంభించి, నాణ్యతా ప్రమాణాలతో పూర్తి చేసేలా చర్యలు తీసుకుంటామని అయన పేర్కొన్నారు. నిధుల మంజూరు పట్ల భక్తులు, స్థానికులు హర్షం వ్యక్తం చేస్తున్నారు



# కళారంగానికి పుట్టినిల్లు చిలకలూరిపేట : ప్రత్తిపాటి

-అంతర్జాతీయ నాటకాలు, కళాకారుల్ని ఏపీకి తీసుకొచ్చేందుకు తెలుగు నాటక పరిషత్తుల సమ్మేళన సంఘం అధ్యక్షులు ముత్తవరపు సురేశ్ బాబు తీవ్రంగా శ్రమించారు.

-యద్లపాడు వేదిక ఆధ్వర్యంలో ముగింపు ర్యాలీలో పాల్గొన్న మాజీమంత్రి.

చిలకలూరిపేట రూరల్, పెన్ పవర్, ఫిబ్రవరి 11 :  
యద్లపాడు : నాటకాలకు నంది అవార్డులు ఇవ్వాలన్న ఆలోచన చేసి,నాటకరంగాన్ని, కళాకారుల్ని ప్రోత్సహించే దిశగా నిర్ణయం తీసుకున్న ప్రజా నాయకుడు చంద్రబాబు అని, అదే విధంగా కందుకూరి కళారత్న పురస్కారాల ప్రదానం కూడా టీడీపీప్రభుత్వంలోనే ప్రారంభించడం జరిగిందని మాజీమంత్రి, శాసనసభ్యులు ప్రత్తిపాటిపుల్లారావు పేర్కొన్నారు. గుంటూరులోని శ్రీ వేంకటేశ్వర విజ్ఞానమందిరంలో గత ఐదు రోజులుగా నేషనల్ స్కూల్ ఆఫ్ డ్రామా థీట్రి వేదిక వారి సారధ్యంలో, తెలుగు నాటక పరిషత్తుల సమ్మేళన సంఘం యద్లపాడు వారి ఆధ్వర్యంలో భారత్ రంగ్ అంతర్జాతీయ నాటకమహోత్సవానికి ప్రత్తిపాటి ముఖ్య అతిథిగా హాజరయ్యారు. దిల్లీ నేషనల్ స్కూల్ ఆఫ్ డ్రామా, యద్లపాడు వేదిక సంయుక్త ఆధ్వర్యంలో ఉత్సవాలు చివర రోజు సందర్భంగా భారీ కళా ప్రదర్శన ర్యాలీ విజ్ఞాన మందిరం పరిసర ప్రధాన వీధుల్లో వందలాది మంది కళాకారులు, విద్యార్థులతో కలిసి ప్రత్తిపాటిఉత్సాహంగా పాల్గొన్నారు. ఉత్సవాల సందర్భంగాఏర్పాటు చేసిన సాంస్కృతిక పోటీలు ప్రేక్షకులను ఆకట్టుకున్నాయని ప్రత్తిపాటి తెలిపారు. వివిధ పాఠశాలలు, కళాశాలలు, అకాడమీలకు చెందిన విద్యార్థినులు ప్రదర్శించిన నృత్యాలుభారతీయ సంస్కృతికి అద్దం పట్టాయి. నేషనల్ స్కూల్ ఆఫ్ డ్రామా విభాగం ఏపీలో ఏర్పాటుయ్యేలా ముఖ్యమంత్రితో మాట్లాడతాం



నేషనల్ స్కూల్ ఆఫ్ డ్రామా విభాగం రాష్ట్రంలో ఏర్పాటు చేసే ఆలోచన చేయాలని, ఈ అంశాన్ని ముఖ్యమంత్రి దృష్టికి తీసుకెళ్లి, ప్రభుత్వ సహకారంతో ఈ విభాగానికి కొంత స్థలం, సొంత భవనం మంజూరయ్యేలా చూస్తానని ప్రత్తిపాటి ఈ సందర్భంగా హామీ ఇచ్చారు. రాష్ట్ర నాటక అకాడమీ సంస్థ చైర్మన్ గుమ్మడి గోపాల కృష్ణ

తలుచుకుంటే, ఈ ఆలోచన వెంటనే కార్యరూపం దాల్చుతుందని ప్రత్తిపాటి చెప్పారు. కళా రంగానికి పుట్టినిల్లు చిలకలూరిపేట అని, ఆ ప్రాంతంలో ఇప్పటికీ నాటకాలు, కళలకు అభివృద్ధిఅదరణ రాష్ట్రంలో మరెక్కడా ఉండదని ప్రత్తిపాటి చెప్పారు. కళాకారులు వినూత్న ఆలోచనలతో తమ ప్రదర్శనల్ని ప్రజలకు చేరువ

చేయాలి సోషల్ మీడియా ప్రభావంతో నాటక రంగం పట్ల నానాటికీ ప్రజల్లో అదరణ తగ్గుతోందని, మారుతున్న కాలానికి అనుగుణంగా కళాకారులు కూడా వినూత్న ఆలోచనలతో తమ ప్రదర్శనల్ని ప్రజలకు చేరువ చేయాలని ప్రత్తిపాటి సూచించారు. కేంద్ర ప్రభుత్వం ఈ కార్యక్రమానికి కొంత ఆర్థిక సహాయం చేసిందని, కానీ ఆ నిధులు సరిపోక, ముత్తవరపు సురేశ్ బాబు తన సొంత నిధులతో ఈ కార్యక్రమం విజయవంతానికి చేయూత అందించారని ప్రత్తిపాటి పేర్కొన్నారు. అంతర్జాతీయ నాటక సమాజాన్ని ఏపీకి తీసుకురావడంలో తెలుగు నాటక పరిషత్తుల సమ్మేళన సంఘం అధ్యక్షులు ముత్తవరపు సురేశ్ బాబు ఎంతో కృషి చేశారని, విదేశీ కళాకారుల్ని రాష్ట్రానికి తీసుకొచ్చి, అంతర్జాతీయ స్థాయిలో ఏపీ ఖ్యాతి పెంచారని, ఇందుకోసం ఆయన 6 నెలలుగా శ్రమిస్తున్నారని ప్రత్తిపాటి ప్రశంసించారు. సురేశ్ బాబు నాటకాలపై మక్కువతో తన కుటుంబంతో కూడా ఎక్కువ సమయం గడపలేకపోతున్నారని ప్రత్తిపాటి తెలిపారు. ఈ కార్యక్రమంలో వేదికపై గుమ్మడి గోపాలకృష్ణ, డాక్టర్ ముత్తవరపు సురేష్ బాబు, కందిమల్ల సాంబశివరావు, టీడీపీ సమన్వయకర్త నెల్లూరి సదాశివరావు, మండల అధ్యక్షులు జవ్వాజి మధన్ మోహన్, పాండురంగారావు, దండా గోపి, వివిధ కాలపరిషత్ నిర్వాహకులు, కళాకారులు, తదితరులు పాల్గొన్నారు.



## దింతెనపాడు గ్రామంలో పాలం పిలుస్తుంది కార్యక్రమం

చిలకలూరిపేట రూరల్, పెన్ పవర్, ఫిబ్రవరి 11 :  
ఎద్లపాడు : మండల పరిధిలోని దింతెనపాడు గ్రామంలో ఫిబ్రవరి 11న వ్యవసాయ శాఖ ఆధ్వర్యంలో పాలం పిలుస్తుంది కార్యక్రమం నిర్వహించారు.ముఖ్య అతిథిగా విచ్చేసిన నరసరావుపేట డాల్ రెంటర్ కోఆర్డినేటర్ డాక్టర్ ఎం.నగేష్ రైతులను ఉద్దేశించి మాట్లాడారు.వత్తి పంట కాల అనంతరం కట్టెలను పొలంలోనే తగలేయకూడదని, షెడల్ యంత్రంతో సన్న ముక్కులు చేసి డికంపోజర్ ‘ఏ’ మరియు ‘బి’లను 200 లీటర్ల నీటిలో కేజీ చొప్పున కలిపి త్రైవాన్ స్ప్రేయర్ తో పిచికారి చేసి గొర్రుతో నేలలో కలపాలని సూచించారు. ఇలా చేస్తే భూమిలో పోషకాలు, సూక్ష్మజీవులు, అర్గానిక్ కార్బన్లు సమృద్ధిగాఉంటాయని వివరించారు. శనగపంట సుర్పడి తర్వాత కూడా ఇలాంటి పద్ధతి అనుసరించి రోటోవేటర్తో కలపాలని, కట్టె కుళ్ళిలోని పోషకాలు నేలకు చేరి పంటలకు ఉపయోగపడతాయని తెలిపారు.ఈ పద్ధతితో భూ భౌతికసూక్ష్మజీవులు అభివృద్ధి చెంది నేల సారవంతమవుతుందని చెప్పారు. డికంపోజర్ ‘ఏ’, ‘బి’ పొదులు అమరావతి పరిశోధన కేంద్రం పద్ద అందుబాటులో ఉన్నాయని తెలిపారు.మండల వ్యవసాయ అధికారి ఏ. హరి ప్రసాద్ మాట్లాడుతూ, మొక్కజొన్న పంటలో కాంప్లెక్స్ ఎరువులను విత్తిన నెల రోజుల తర్వాతవాడకూడదని సూచించారు. సూటి ఎరువులైన యూరియా 50 కేజీలు, పోటాష్ 25 కేజీలు ఎకరానికి 40-45 రోజుల తర్వాత ఒకసారి, 60-65 రోజుల తర్వాత మరోసారి వేయాలని రైతులకు తెలిపారు.ఈ కార్యక్రమంలో గ్రామ వ్యవసాయ సహాయకులు అనుపమ, బిలాల్ తదితర రైతులు పాల్గొన్నారు.

## విశాఖపట్నంలో వికలాంగుల క్రీడా కేంద్రం నెలకొల్పండి

కేంద్ర సామాజిక న్యాయం, సాధికారత మంత్రి డా. వీరేంద్ర కుమార్ కు నరసరావుపేట

ఎంపీ లావు శ్రీ కృష్ణ దేవరాయలు విన్నపం

నరసరావుపేట పెన్ పవర్ ప్రతినిధి ఫిబ్రవరి 11: విశాఖపట్నంలో వికలాంగుల క్రీడా కేంద్రం నెలకొల్పేందుకు సహకరించాలని కోరుతూ కేంద్ర సామాజిక న్యాయం, సాధికారత మంత్రి డా. వీరేంద్ర కుమార్ టీడీపీ ప్లా్ లీడర్, నరసరావుపేట ఎంపీ లావు శ్రీ కృష్ణ దేవరాయలు బుధవారం ఢిల్లీలో కలసి అభ్యర్థించారు. దేశవ్యాప్తంగా వివిధ ప్రాంతాల్లో వికలాంగుల కోసం క్రీడా కేంద్రాలను ఏర్పాటు చేయాలనే కేంద్ర ప్రభుత్వ నిర్ణయం నేపథ్యంలో, విశాఖపట్నంలో ఈ కేంద్రాన్ని ఏర్పాటు చేయడానికి ఆంధ్రప్రదేశ్ ప్రభుత్వం ముందడుగు వేసి, ఇందుకోసం విశాఖపట్నం జిల్లా బక్కన్నపాలెం గ్రామంలో 22.64 ఎకరాల అనుకూలమైన ప్రభుత్వ భూమిని ఇప్పటికే గుర్తించిందని, 2025 మార్చి నెలలో కేంద్ర ప్రభుత్వ అధికారులచే సంయుక్త స్థల పరిశీలన కూడా నిర్వహించబడిందని, రాష్ట్ర ప్రభుత్వం అవసరమైన అన్ని పత్రాలు సమర్పించి పూర్తి సహకారం అందించినట్లు ఆయన వివరించారు. విశాఖపట్నంలో వికలాంగుల క్రీడా కేంద్రం త్వరితగతిన స్థాపించబడేలా అవసరమైన ఆర్థిక సహాయం, పరిపాలనా ఆమోదాలు మంజూరు చేయాలని కేంద్ర మంత్రిని కోరారు. ఈ కేంద్రం స్థాపనతో రాష్ట్రంలోని వికలాంగ్ క్రీడాకారులకు మెరుగైన శిక్షణ సదుపాయాలు లభించడంతో పాటు, జాతీయ, అంతర్జాతీయ స్థాయిలో ప్రతిభ కనబర్చేందుకు అవకాశం కలుగుతుందని మంత్రికి తెలిపారు



## ఫీజు రీయింబర్స్ మెంట్ బకాయిలు రూ.1,200 కోట్లు విడుదల

-మంత్రి నారా లోకేశ్ కు ఎమ్మెల్యే చదలవాడ అరవింద బాబు కృతజ్ఞతలు-విద్యార్థుల హక్కులను కాపాడుతున్న కూటమి ప్రభుత్వం

-గత వైసీపీ నిర్లక్ష్యం పై ఎమ్మెల్యే చదలవాడ అరవిందబాబు ధ్వజం

నరసరావుపేట పెన్ పవర్ ప్రతినిధి ఫిబ్రవరి 11: ఫీజు రీయింబర్స్ మెంట్ బకాయిల కింద రూ.1,200 కోట్లు విడుదల చేసినందుకు రాష్ట్ర విద్యారాఖా మంత్రి నారా లోకేశ్ కు నరసరావుపేట ఎమ్మెల్యే డాక్టర్ చదలవాడ అరవింద బాబు హృదయపూర్వక కృతజ్ఞతలు తెలిపారు. ఈ సందర్భంగా ఎమ్మెల్యే మాట్లాడుతూ, గత వైసీపీ ప్రభుత్వం విద్యార్థుల హక్కులను పూర్తిగా నిర్లక్ష్యం చేసి, ఫీజు రీయింబర్స్ మెంట్ బకాయిలను పెండింగ్ లో ఉంచి వారి భవిష్యత్తును ప్రమాదంలోకి నెట్టిందన్నారు. విద్యార్థుల పై ఆర్థిక భారం పడేలా చేసి, వారి విద్యను అడ్డుకునే పరిస్థితులు సృష్టించిందని ధ్వజమెత్తారు. కూటమి ప్రభుత్వం అధికారంలోకి వచ్చిన తరువాత విద్యార్థుల సంక్షేమానికి ప్రాధాన్యతనిస్తూ, పెండింగ్ లో ఉన్న ఫీజు రీయింబర్స్ మెంట్ బకాయిలను విడుదల చేయడం అభినందనీయమని ఆయన తెలిపారు. రూ.1,200 కోట్లు విడుదల చేయడం ద్వారా లక్షలాది మంది విద్యార్థులకు మరియు వారి కుటుంబాలకు భారీ



ఊరట లభించిందన్నారు. రాష్ట్రంలో విద్యా ప్రమాణాలను మెరుగుపరచడం, ప్రతి విద్యార్థికి నాణ్యమైన విద్య అందేలా చర్యలు తీసుకోవడంలో మంత్రి నారా లోకేశ్

ప్రత్యేకంగా కృషి చేస్తున్నారని పేర్కొన్నారు. విద్యార్థుల భవిష్యత్తు కోసం కూటమి ప్రభుత్వం ఎల్లప్పుడూ కట్టుబడి పనిచేస్తుందని ఎమ్మెల్యే స్పష్టం చేశారు.

## పేద వర్గాలకు స్వచ్ఛంద సంస్థలు అందిస్తున్న సేవలు అభినందనీయం మంత్రి సోదరుడు శివప్రసాద్



రేపల్లె పెన్ పవర్ ప్రతినిధి ఫిబ్రవరి 11: 26రేపల్లె తీర ప్రాంతంలో స్వచ్ఛంద సంస్థలు పేద వర్గాలకు అందిస్తున్న సేవలు అభినందనీయమని టీడీపీ నాయకులు మంత్రి సోదరుడు అనగాని శివప్రసాద్ అన్నారు బుధవారం నాడు రేపల్లె ప్రభుత్వ ఆస్పత్రి ఆవరణలో రామానంద బ్రన్స్ వారితో వ్యాధిగ్రస్తులకు పాస్టికాహార ఫుడ్ కిడ్స్ వితరణ చీరాల వాడరేవు లు లో ప్రసిద్ధిగాంచిన శ్రీ రామానంద సరస్వతి స్వామీజీ వారి దివ్య ఆశీస్సులతో రామానంద బ్రన్స్ చీరల వాడరేవు వారి ఆర్థిక సహకారంతో జాతీయ క్షయ వ్యాధి నిర్మూలన కార్యక్రమంలో భాగంగా రేపల్లె ప్రాంతంలో ఎన్ టి ఈ పి ప్రోగ్రాంలో రిజిస్టర్ అయిన 50 మంది క్షయ వ్యాధిగ్రస్తులకు ఈ రోజున రేపల్లె ప్రభుత్వ వైద్యశాల కమిటీ హోల్లో ఫుడ్ కిట్లు ఇవ్వటం

జరిగినది. ఈ కార్యక్రమానికి ముఖ్య అతిథిగా విచ్చేసిన సీనియర్ తెలుగుదేశం పార్టీ నాయకులు మంత్రివర్యులు అనగాని సత్యప్రసాద్ సోదరులు అనగాని శివప్రసాద్ చేతుల మీద ఇవ్వటం జరిగినది. ఈ సందర్భంగా శివ ప్రసాద్ మాట్లాడుతూ స్వచ్ఛంద సంస్థలు ముందుకు రావాలని , ఇండియన్ రెడ్ క్రాస్ సొసైటీ ఇండియన్ మెడికల్ అసోసియేషన్ ఆధ్వర్యంలో జరుగుతున్న కార్యక్రమాలు అభినందనీయమని తెలియజేశారు. రెడ్ క్రాస్ చైర్మన్ డాక్టర్ వసంతశీ వీర రాఘవయ్య నిర్వహణలో ఈ కార్యక్రమం జరిగింది. ఐఎంఏ అధ్యక్షులు డాక్టర్ ఎన్ బి రాజేంద్రప్రసాద్ ,హాస్పిటల్ డెవలప్మెంట్ కమిటీ సభ్యులు డాక్టర్ ముమ్మల నేని రమేష్, ఆలపాటి వేణుగోపాలరావు టీడీపీ జనసేన నాయకులు,వంతాను మురళి గారు , మత్తి భాస్కరరావు,

గుర్రం మురహరి , మేక రామకృష్ణ హాస్పిటల్స్ మెడికల్ ఆఫీసర్ డాక్టర్ పృథ్వి గణేష్ డాక్టర్ చైతన్య, వైద్య సిబ్బంది, రెడ్ క్రాస్ రెడ్ క్రాస్ సిబ్బంది ఎస్సీపి ఐ అడిషనల్ డిఎంహెచ్స్ డాక్టర్ సోమలా నాయక్, డి పి సి ప్రవుల్ల లత పి పి ఎం కార్మిక్ , ఎస్ టి ఎస్ జి వెంకటేశ్వరావు హెచ్ ఎస్ జి చక్రధర్ టిబిహెచ్స్ శ్రీధర్ గాంధీ అన్నపూర్ణ రెడ్ క్రాస్ కమిటీ సభ్యులు సయ్యద్ కరిముల్లా, శ్రీనివాసరావు తదితరులు పాల్గొన్నారు .మొత్తం 50 మంది రోగిగ్రస్తులకు ఫుడ్ కిడ్స్ ఇవ్వటం జరిగింది .ప్రతి నెల రామానంద బ్రన్స్ వారి ఆధ్వర్యంలో రెడ్ క్రాస్ ద్వారా ఈ కార్యక్రమం నిర్వహించబడినట్లు డాక్టర్ వసంతం వీరరాఘవయ్య తెలిపారు







